

अमेरिका में जनभावना इज़रायल-ईरान युद्ध में अमेरिका के सीधे हस्तक्षेप के सख्त खिलाफ

इकॉनमिस्ट/यू गव के सर्वेक्षण के अनुसार, 60 प्रतिशत जनता अमेरिकी सेना के सीधे हस्तक्षेप के खिलाफ है, केवल 16 प्रतिशत जनता अमेरिका के हस्तक्षेप के पक्ष में है

-सुकुमार साह-
-राष्ट्रदूत दिल्ली ब्यूरो-
नई दिल्ली, 21 जून। इजरायल और ईरान के बीच तनाव खतरनाक स्तर तक बढ़ता जा रहा है। इधर अमेरिका में इकोनॉमिस्ट/यूगव के एक नए सर्वेक्षण में अमेरिकी जनता की स्पष्ट राय नज़र आई है, 60 प्रतिशत उत्तरदाताओं ने इजरायल-ईरान संघर्ष में अमेरिकी सैन्य हस्तक्षेप का विरोध किया है। इसके विपरीत, केवल 16 प्रतिशत लोग अमेरिकी हस्तक्षेप के पक्ष में हैं। यह परिणाम अमेरिकी जनता में युद्ध को लेकर बढ़ती उदासीनता को दर्शाता है, जो पिछले दो दशकों में मध्य पूर्व में खबौंते सैन्य अभियानों और इस समय घरेलू राजनीति में चल रही उथल-पुथल से उपजी है।

यह भावना कोई क्षणिक मनोदशा नहीं, बल्कि अमेरिकी जनमत में लंबे

- इराक व अफगानिस्तान में अमेरिका के हस्तक्षेप के बाद वर्षों युद्ध चला, इन युद्धों से परेशान अमेरिकावासी, अब किसी दूसरे देश में जाकर अमेरिका लड़े, इस बात से तंग आ गए हैं।
- विशेषकर “मिडिल ईस्ट” में वे अमेरिकी सेना का सीधा हस्तक्षेप नहीं चाहते, क्योंकि यह भावना घर कर गई है कि जब भी अमेरिका हस्तक्षेप करता है, युद्ध और लम्बा हो जाता है तथा नतीजा पूर्णतया अमेरिका के पक्ष में हो, ऐसा नहीं होता।
- अमेरिका की जनता, विशेषकर, ईरान के विरुद्ध युद्ध में उतरने के खिलाफ है। क्योंकि ईरान की ओर से “प्रॉक्सी वॉर” लड़ने के लिए कई जगह के लोग तैयार हैं, जैसे हिजबुल्लाह लेबनान में, इराक के शिया समर्थक तथा यमन के हाउथी। अतः संभावना यह बनती है कि युद्ध शीघ्र व्यापक रूप धारण कर लेगा, जैसा वियतनाम में हुआ था, जहाँ अमेरिका लम्बे व अनिर्णित युद्ध में फंस गया था।
- अमेरिका की युवा पीढ़ी में यह भावना जोरों से उभरी है कि कूटनीति व युद्ध को रोकना और भड़कने न देना, बेहतर नीति है।

समय से चल रहे बदलाव का हिस्सा है। इराक और अफगानिस्तान में वर्षों तक

चले युद्ध के बाद, सभी अमेरिकन चाहे वे किसी भी राजनैतिक रूझान के हों,

दूसरे देशों में सैन्य हस्तक्षेप को लेकर (शेष अंतिम पृष्ठ पर)

पुलिस बदले की भावना से पकड़ेगी तो हम पुरजोर विरोध करेंगे : सचिन पायलट

शनिवार सुबह राजस्थान युनिवर्सिटी में परीक्षा दे रहे छात्रनेता निर्मल चौधरी और विधायक अभिमन्यु पूनिया को पुलिस ने हिरासत में लिया

-कार्यालय संवाददाता-
जयपुर । पूर्व उपमुख्यमंत्री और पूर्व प्रदेश कांग्रेस अध्यक्ष सचिन पायलट ने शनिवार को पत्रकारों से रूबरू होकर राजस्थान युनिवर्सिटी छात्र संघ के पूर्व अध्यक्ष निर्मल चौधरी और संगरिया (हनुमानगढ़) के विधायक अभिमन्यु पूनिया को पुलिस द्वारा हिरासत में लिये जाने की निंदा की। पायलट ने कहा कि “पुलिस, प्रशासन और सरकार अगर बदले की भावना से किसी को पकड़ती है तो हम लोग इसका पुरजोर विरोध करेंगे। अगर सरकार यह बात रखना चाहती है कि, जो लोग हमारे खिलाफ आवाज उठाएंगे, उनके खिलाफ हम कार्रवाई करेंगे। सरकार का इस्तेमाल करके अगर किसी की बात को दबाना चाहते हैं, तो इसको मैं गलत मानता हूँ।”

नीरज चोपड़ा ने पेरिस डायमंड लीग खिताब जीता

पेरिस, 21 जून। दो बार के ओलंपिक पदक विजेता नीरज चोपड़ा ने पेरिस डायमंड लीग 2025 में शानदार प्रदर्शन करते हुए 88.16 मीटर का श्रे किया और जर्मनी के जुलियन वैबर को पछाड़ते हुए खिताब अपने नाम किया।

नीरज ने बताया कि वह डायमंड लीग में 90 मीटर के पार फेंकने की कोशिश में थे, लेकिन रन-अप तेज हो

- दो बार के ओलंपिक विजेता नीरज ने जर्मनी के जुलियन वैबर को हराकर यह जीत हासिल की है।

जाने के कारण वह अपनी गति पर नियंत्रण नहीं रख पाए। उन्होंने ओलंपिक्स डॉट काम से कहा मैं आज 90 मीटर से ज्यादा की उम्मीद कर रहा था, लेकिन रन-अप बहुत तेज था और मैं कंट्रोल नहीं कर सका। फिर भी डायमंड लीग जीतकर बहुत अच्छा लग रहा है क्योंकि काफी समय बाद खिताब हासिल हुआ है।

(शेष अंतिम पृष्ठ पर)

- पुलिस का कहना है कि “निर्मल चौधरी के साथ विधायक अभिमन्यु पूनिया जबरदस्ती गाड़ी में घुसे थे, उन्हें हिरासत में नहीं लिया गया था।”
- शनिवार सुबह दोनों नेताओं को पकड़ने के लिए युनिवर्सिटी कैम्पस में पुलिस सादा वर्दी में पहुंची थी। पुलिस ने उन्हें परीक्षा कक्ष से निकालकर पुलिस वैन में बैठाया था।

पायलट ने कहा कि, हर जनप्रतिनिधि कोई आंदोलन करता है, धरना देता है, तो उसको अधिकार है। लोकतांत्रिक व्यवस्था में हर व्यक्ति को संविधान यह छूट देता है कि अपनी बात को रखे। मुझे लगता नहीं कि, किसी ने जान-बूझकर कानून की कोई अवहेलना की होगी।

गौरतलब है कि शनिवार सुबह

राजस्थान युनिवर्सिटी से छात्र संघ के पूर्व अध्यक्ष निर्मल चौधरी और संगरिया (हनुमानगढ़) के विधायक अभिमन्यु पूनिया को पुलिस ने हिरासत में लिया था। दोनों शनिवार सुबह युनिवर्सिटी में दर्शन शास्त्र की परीक्षा देने आए थे, तभी पुलिस ने पकड़ लिया। कैम्पस में सुबह से ही सिविल ड्रेस में पुलिस ने डेरा डाल

(शेष अंतिम पृष्ठ पर)

छत्तीसगढ़ के नक्सली इलाकों में पहली बार योग हुआ

जगदलपुर, 21 जून। छत्तीसगढ़ के दक्षिण बस्तर के अतिसंवेदशील इलाके के पहाड़ी में जवान और ग्रामीण मिलकर अंतरराष्ट्रीय योग दिवस में दहशत को पीछे छोड़ते हुए खुले मन से शनिवार को पहली बार भाग लिए।

एक सौ पचासवीं बटालियन के कमांडेंट राकेश शुक्ला ने बताया कि सुकमा जिले के नक्सल प्रभावित क्षेत्रों

- आदिवासियों व सुरक्षाबलों के जवानों ने साथ मिलकर योग किया।

पूर्वति, सिलगेर और टेकलगुडैम स्थित सीआरपीएफ के कैपों में जवानों ने सामूहिक रूप से योगाभ्यास किया। ग्रामीणों ने पहली बार बिंदगी में जाना कि योग क्या है और जवानों के संग मिलकर योग किया। जवानों ने ग्रामीणों को बताया कि योग स्वास्थ्य और मानसिक संतुलन के लिए वरदान है। योग के बाद ग्रामीणों में खशी का माहौल था।

चुनाव आयोग ने मतदान की वैबकास्टिंग सार्वजनिक करने से इन्कार किया

नयी दिल्ली, 21 जून। चुनाव आयोग के अधिकारियों ने मतदान के दिन मतदान केंद्रों की वेब-कास्टिंग के रिकार्ड को किसी व्यक्ति या राजनीतिक दलों को उपलब्ध कराये जाने की मांग को मतदाताओं की निजता की दृष्टि से एक जोखिम भरा मुद्दा बताया है और कहा है कि इसका उपयोग असामाजिक तत्वों द्वारा मतदाताओं पर दबाव डालने के लिए किया जा सकता है।

आयोग के सूत्रों ने कहा कि भारतीय चुनाव आयोग (ईसीआई) ने मतदान की वेबकास्टिंग की नयी

- चुनाव आयोग ने कहा, इससे मतदाताओं की निजता को खतरा हो सकता है।

व्यवस्था आंतरिक उपयोग के लिए की है। इसका उद्देश्य मतदान केंद्र की गतिविधियों के प्रबंध को सुचारु रखना है। वेबकास्टिंग के रिकार्ड को किसी चुनाव आयोग के संदर्भ में उच्च न्यायालय के निर्देश पर तो न्यायालय के विचारधीन प्रस्तुत किया जा सकता है, लेकिन उसे किसी व्यक्ति या राजनीतिक दल को देना स्वतंत्र एवं निष्पक्ष चुनाव की भावना के विरुद्ध होगा।

आयोग के एक सूत्र ने कहा,

(शेष अंतिम पृष्ठ पर)

क्या वाकई में स्वतंत्रता प्राप्त करने के बाद पहली बार भारत की विदेश नीति लड़खड़ा रही है?

कांग्रेस के शासन में पले-बढ़े भारत के पुराने कूटनीतिज्ञ, इसी सोच में रंगे हुए हैं

-जाल खंबाता-
-राष्ट्रदूत दिल्ली ब्यूरो-
नई दिल्ली, 21 जून। स्वतंत्रता के बाद पहली बार भारत की विदेश नीति एक नाजुक एवं संकटपूर्ण मोड़ पर खड़ी नज़र आ रही है, जिससे वरिष्ठ राजनयिकों और वैश्विक मामलों के विशेषज्ञों में चिंता की लहर दौड़ गई है। ईरान-इजरायल संकट के तेजी से बिगड़ते हालात को संभालने में रणनीतिक समझ और स्पष्टता की कमी को लेकर प्रधानमंत्री नरेन्द्र मोदी के नेतृत्व वाली केन्द्र सरकार की आलोचना बढ़ती जा रही है।

एक वरिष्ठ सेवानिवृत्त राजनयिक ने नाम गुप्त रखने की शर्त पर सरकार की विदेश नीति की कड़ी आलोचना करते हुए, एक प्रमुख भू-राजनीतिक चुनौती के सामने, दिशाहीन होने का आरोप लगाया।

उन्होंने कहा, “नई दिल्ली ने अपनी दीर्घकालिक रणनीतिक स्वायत्तता की

- इन लोगों का मानना है कि भारत ने अपनी पुरानी विदेश नीति, जो सामरिक दृष्टि से स्वतंत्र सोच पर आधारित थी, त्याग दी है।
- भारत की यह विदेश नीति, रिएक्टिव, “शॉर्ट साइटेट” दृष्टिकोण पर आधारित है तथा अमेरिका से प्रभावित है। इस परिवर्तन से भारत को खास लाभ नहीं हुआ, बल्कि अंतर्राष्ट्रीय मंच पर, इसने भारत की विश्वसनीयता को ठेस पहुंचायी है।
- इन पुराने कूटनीतिज्ञों का यह भी कहना है कि वॉशिंगटन व तेल अवीव के नज़दीक जाकर, उनका पक्ष लेकर भारत ने “मिडिल ईस्ट” में अपने पुराने साथियों, मित्रों का विश्वास खोया है।
- विदेश नीति के इन जानकारों का इस लय में यह भी मानना है कि भारत पहले अपने सिद्धांतों पर आधारित दृष्टिकोण के लिए जाना जाता था तथा शांति और कूटनीति के पक्ष में बोलता था, बिना किसी के दबाव में आकर।
- ये विशेषज्ञ पुरानी विदेश नीति का गुणगान तो करते हैं, पर, यह भूल जाते हैं कि भारत एक “मेजर प्लेयर” है अंतर्राष्ट्रीय मंच पर, अपनी आर्थिक सफलता व सफल कूटनीति के कारण।

परंपरा को त्याग दिया है और अमेरिका केन्द्रित तात्कालिक सोच वाली नीति को

अपनाया है।” उनके अनुसार, इस बदलाव से भारत को कोई ठोस लाभ

नहीं मिला है, बल्कि इससे उसकी

(शेष अंतिम पृष्ठ पर)

ग्राम विकास अधिकारी से रिकवरी पर रोक लगाई

जयपुर, 21 जून। राजस्थान सिविल सेवा अपीलीय अधिकरण ने करौली की मंडरायल पंचायत समिति के ग्राम विकास अधिकारी के खिलाफ निकाली गई 3.70 लाख रुपए की रिकवरी पर रोक लगा दी है। इसके साथ ही अदालत ने मामले में प्रमुख पंचायती राज सचिव और स्थानीय जिला परिषद के मुख्य

- सिविल सेवा अपीलीय अधिकरण ने पंचायतीराज के प्रमुख सचिव, जिला परिषद के मुख्य कार्यकारी अधिकारी से जवाब मांगा।

कार्यकारी अधिकारी सहित अन्य से जवाब तलब किया है। अधिकरण के अध्यक्ष विकास सीताराम भाले और सदस्य लेखराज तोषावड़ा ने यह आदेश बनवारी लाल की अपील पर दिए। अपील में अधिवक्ता विजय पाठक ने बताया कि विकास कार्यों में (शेष अंतिम पृष्ठ पर)

विचार बिन्दु

स्वयं को बदल दो, भाग्य बदल जायेगा –कहावत

यजुर्विद संहिता के आलोक में वनानुभव से स्वास्थ्य व सुख

ते जौ से बढ़ते शहरीकरण और तनावपूर्ण जीवनशैली में वनानुभव का महत्त्व बढ़ा है। यजुर्विद संहिता में वनानुभव को परिभाषित करते हुए स्पष्ट किया गया है: एकाग्रचित्त ज्ञानेन्द्रिय कर्मेन्द्रिय प्रयोगेनदृष्टि श्रवणप्राणस्पर्श नरससंयुक्तः वनानुभवः। उक्त सूत्र के साथ ही वनानुभूति शब्द का प्रयोग भी यजुर्विद संहिता में हुआ है। दोनों समानार्थी हैं: एकाग्रचित्तमनसः प्रयोगेज्ञानेन्द्रियैः कर्मग्राह्ययुक्तम्। दृष्टिश्रवणप्राणस्पर्शनं च रसानुबन्धेनवनानुभूतिः॥ जब कोई व्यक्ति एकाग्रचित्त होकर अपने मन, ज्ञानेन्द्रियों और कर्मेन्द्रियों का समुचित प्रयोग करता है—जैसे दृष्टि, श्रवण, प्राण, स्पर्श, और रस के माध्यम से— तो उसे वनों का समग्र अनुभव होता है, जिसे वनानुभव कहा जाता है। यह अनुभव मानसिक और शारीरिक स्वास्थ्य के लिए अत्यधिक लाभकारी है।

इसके साथ ही यदि हरियाली में व्यायाम को समाहित कर लिया जाए तो सोने में सुहागा मिल जाता है। जैसा कि यजुर्विद संहिता में कहा गया है: प्रकृत्याऽनुभूतिर्व्ययमेनयुक्तासतोषामयुः प्रबलंविनिता। शरीरबुद्धीमनसश्चयुक्त्यारोगाग्निरुध्मन्ति सदैव नित्यम्॥ तात्वयं यह है कि प्रकृति के अनुभव के साथ व्यायाम को संयोजित करने से संतोषपूर्ण लंबी आयु प्राप्त होती है। वनानुभव, शरीर, बुद्धि, और मन के संयोजन से रोगों का प्रतिकार होता हुए निरंतर स्वास्थ्य बनाए रखता है। रोचक बात यह है कि नदी के किनारे वनानुभव और भी अधिक लाभकारी होता है: वनस्पत्यौन्दर्यसुखस्यहेतुः स्वास्थ्यं च दीर्घसुखमसितत्रा। नद्यास्तटेयत्रवनानुभूतिंनृजालभन्तेमनसः प्रसादम्॥ वन का सौंदर्य और सुख स्वास्थ्य और दीर्घकालिक सुख का कारण है। जहाँ नदी के किनारे लोग वनानुभव प्राप्त करते हैं, वहाँ वे मन की शांति और प्रसन्नता पाते हैं।

शहरी जीवन में हरित क्षेत्र, वनों, बागीचों का समावेश अत्यंत आवश्यक है: नगरेषुवृक्षशामददा सदा याः मार्गेषुनित्यंविचियान्तिनिष्ठाः। शान्तिप्रसादं च ददन्तिलोकंआरोग्यमायुः सुभागाप्रदद्यात्॥ हरितसमालिङ्गःयहिसुदुर्धर्मसंरक्षणंपर्यवरंप्रतिष्ठम्॥ आरोपितावृक्षलताः सदा यानित्यंसुखंशाश्वतधर्ममाहुः॥ तात्वयं यह है कि शहरों में वृक्षों और लताओं से भरे हुए वन, मार्गों के किनारे स्थित शांतिदायक वृक्ष, सदैव शांति और प्रसन्नता प्रदान करते हैं। ये वृक्ष निरंतर आरोग्य और लंबी आयु का वरदान देते हैं। हरे-भरे वृक्षों और लताओं को गले लगाकर हमेशा प्रीतिष्ठ और सम्मान मिलता है। पर्यावरण संरक्षण के साथ ये वृक्ष सदैव सुख और समृद्धि लाते हैं, जो शाश्वत धर्म के रूप में जाना जाता है। आइये, यजुर्विद संहिता के इन सूत्रों की विस्तार से व्याख्या देखते हैं।

याज्याल्विषा त्रिवेणी व्याख्या (संस्कृत): नारीय वनेषुस्थिताः वृक्षलताः केवलंसौन्दर्यं न ददति, अपितु शरीरस्वस्थ्यास्वर्थवर्धयन्ति। यथा प्रतिपादितं आधुनिकविज्ञानज्ञानेन, वृक्षाः वायुमलिनतांनशयन्ति, कार्बणडाइऑक्साइड शोषयन्ति, तथा नाइट्रोजेनडाइऑक्साइड, सल्फरडाइऑक्साइड वं विक्षोषयन्ति। वतादृशेषुनगरेषुवृक्षलतावनानिप्रतिप्रशुद्धवायुः लभ्यते। वैज्ञानिकाः प्रतिपादयन्तियएवमुपनतंवनानुभवंकल्यामानवः मनसः शान्तिहृदयस्वास्थ्यं च लभते। वृक्षाः शरीरदीर्घायुधमपि कुर्वन्ति, हृदयग्राममनसुसुग्राहं, रंध्रचापारस्परिकरणं च कुर्वन्ति।

‘हरितव्यायामः’ यत्रवनेषुव्यायामः वायुधर्शनंक्रियते, तेन न केवलंतनुः अपि तुमनः अपि स्वस्थ्यंभवति। शास्त्रेषु उक्तंयत्वृक्षाणां निकटसमर्पयापत्यलतानुविकासं, सन्तुलनं च साध्यते। इदंशास्त्रीयाधारितंयत् नगरीय वृक्षलता वनानिमानवजीवनं स्वस्थास्वस्थ्यवर्धनार्थं अत्यन्तमहत्वपूर्णानिभवन्ति।

एवं वृक्षलताःनगरेषुस्थिताः न केवलं शारीरिक स्वास्थ्यवर्धयन्ति, अपितु सामाजिकसन्तुलनं, सांस्कृतिकसंरक्षणं च ददति। वृक्षाःसंवाद, विश्रान्तिं च सहजयन्ति। तैचिरस्थार्थिप्रियत्वंवर्धयन्ति, यत्रयक्तिः आत्मानंप्रकृतिसंयुक्तंअभ्यति, मनसः प्रसन्नतांलभते। वृक्षलताः पर्यावरणसंरक्षणे अपि प्रमुखंकर्तुंशक्नुवन्ति, यत्ताःकार्बणनाशिनः, वायुमर्मिलंकृत्यः च सन्ति। तेनवृक्षलतावनानि केवलंसौन्दर्यं न ददति, अपितु आरोग्यमायुः च प्रददाति।

अधुना वैज्ञानिकाः प्रतिपादयन्तिनृक्ष लाः न केवलंस्वावलम्बनंवर्धयन्ति, अपितु सामाजिक- पर्यावरणीय संतुलनं च स्थापयन्ति। वृक्षलतायाः समृद्धिः मानवजीवनस्थशाश्वतधर्मंस्वसूचिकाभवति। वृक्षलताः आरोग्यायमनसः सुखाय च प्रतिष्ठिताभवन्ति। वृक्षरक्षणं पर्यावरणसंरक्षणाय अत्यावश्यकं अस्ति, यतोवायुमलिनतायानिवारणं च भवति। हरितंप्रतिष्ठं यदा नगरेषुक्रियते, तदा सर्वहिताय सुदीर्घकालिकपरिणामः सिद्ध्यति।

याज्याल्विषा त्रिवेणी व्याख्या (हिंदी): नगरीय वनों में स्थित वृक्ष और लताएँ केवल सौंदर्य प्रदान नहीं करतीं, बल्कि शरीर के स्वास्थ्य को भी बढ़ाती हैं। जैसा कि आधुनिक विज्ञान में प्रतिपादित किया गया है, वृक्ष वायु की अशुद्धियों को नष्ट करते हैं, कार्बन डाइऑक्साइड को अवशोषित करते हैं, और नाइट्रोजेन डाइऑक्साइड तथा सल्फर डाइऑक्साइड को शुद्ध करते हैं। इस प्रकार के नगरों में वृक्ष-लताओं वाले वन शुद्ध वायु प्रदान करते हैं। वैज्ञानिक बताते हैं कि इस प्रकार के वन अनुभव से मनुष्य को मानसिक शांति और हृदय स्वास्थ्य की प्राप्ति होती है। वृक्ष शरीर को दोषायु बनाते हैं, हृदय की कार्यक्षमता में सुधार करते हैं और रक्तचाप को स्थिर रखते हैं।

‘हरित व्यायाम’ अर्थात् वनों में व्यायाम या पदयात्रा से न केवल शरीर स्वस्थ होता है, बल्कि मन भी शांत और सुदृढ़ होता है। शास्त्रों में कहा गया है कि वृक्षों के निकट समय व्यतीत करने से शारीरिक विकास और संतुलन प्राप्त होता है। यह शास्त्र सम्मत है कि नगरीय वृक्ष और लताएँ मानव जीवन के स्वास्थ्यवर्धन के लिए अत्यंत महत्वपूर्ण हैं।

वनानुभव से मन की शांति, हर्ष, सुख, संतोष, आनंद, प्रसन्नता और आत्मसंतोष की प्राप्ति होती है। हृदय की शक्ति बढ़ती है, रोग प्रतिरोधक क्षमता और श्वसन शक्ति में वृद्धि होती है, और रक्तचाप का शमन होता है। गहरी नींद की प्राप्ति होती है, संधिवात का शमन होता है, मानसिक शक्ति बढ़ती है और अवसाद का शमन होता है। ऊर्जा, उत्साह और स्मृति में वृद्धि होती है।

वृक्ष न केवल आत्मनिर्भरता को बढ़ाते हैं, बल्कि सामाजिक-पर्यावरणीय संतुलन को भी स्थापित करते हैं। वृक्ष-लताओं की समृद्धि मानव जीवन के शाश्वत धर्म का प्रतीक है। वृक्षों को स्वास्थ्य और मानसिक शांति के लिए प्रतिष्ठित किया गया है। वृक्षों का संरक्षण पर्यावरण संरक्षण के लिए अत्यावश्यक है, क्योंकि वे वायु की अशुद्धियों का निवारण करते हैं। जब नगरों में हरियाली और वृक्षारोपण किया जाता है, तो इसका दीर्घकालिक परिणाम सभी के हित में सिद्ध होता है।

याज्याल्विषा त्रिवेणी व्याख्या (English): Trees and plants in urban forests not only provide beauty but also enhance physical health. As modern science has indicated, trees remove air pollution, absorb carbon dioxide, and purify nitrogen dioxide and sulfur dioxide. In cities with such tree-plant-filled forests, clean air becomes accessible. Scientists have also shown that through such forest experiences, humans attain mental peace and heart health. Trees contribute to longevity, improve heart function, and stabilize blood pressure.

"Green exercise," where one engages in physical activity or walks in the forest, not only benefits the body but also keeps the mind healthy and calm. Scriptures mention that spending time near trees leads to physical development and balance. Scientifically, it is evident that urban tree-filled forests are crucial for enhancing human health.

Similarly, trees and plants in cities not only improve physical health but also provide social balance and cultural preservation. Trees naturally foster communication and relaxation. They enhance a lasting sense of connection, where individuals feel united with nature, finding mental happiness and long-term well-being. Trees and plants also play a key role in environmental conservation, as they absorb carbon and purify the air. Thus, tree-filled forests in cities not only offer beauty but also contribute to health and longevity.

Modern scientists also emphasize that trees not only promote self-reliance but also help establish social-environmental balance. The flourishing of trees symbolizes the eternal principle of human life. Trees are established for health and mental well-being. Protecting trees is crucial for environmental preservation, as they remove air pollutants. When greenery and tree planting are undertaken in cities, it leads to long-term benefits that serve the welfare of all.

यजुर्विद संहिता का यह सूत्रवनानुभव की फलश्रुतिको स्पष्ट कर देता है: वनानुभवेनचित्तशान्तिः हर्षसुखसन्तोषानन्दप्रसन्नताआत्मसन्तोषः च। हृदयबलवृद्धिः व्याधिक्षमत्वश्वसनसामर्थ्यवृद्धिःरक्तदाबशमनम्। निद्रासिद्धिः संधिवातशान्तिःमानसिकशक्तिवृद्धिःअवसादशमनम् च। जटराग्निवृद्धिः त्वक्स्वास्थ्यवृद्धिः चर्मरोगशान्तिः स्नायुव्याधिशमनम् च। ऊर्जा संवर्धनंनत्सहार्धवर्धनंम्सुतिवर्धनम् च।

याज्याल्विषा त्रिवेणी व्याख्या (हिंदी): वनानुभव से मन की शांति, हर्ष, सुख, संतोष, आनंद, प्रसन्नता और आत्मसंतोष की प्राप्ति होती है। हृदय की शक्ति बढ़ती है, रोग प्रतिरोधक क्षमता और श्वसन शक्ति में वृद्धि होती है, और रक्तचाप का शमन होता है। गहरी नींद की प्राप्ति होती है, संधिवात का शमन होता है, मानसिक शक्ति बढ़ती है और अवसाद का शमन होता है। पाचन शक्ति में वृद्धि होती है, त्वचा का स्वास्थ्य सुधराता है, चर्मरोग और स्नायु संबंधी विकारों का शमन होता है। ऊर्जा, उत्साह और स्मृति में वृद्धि होती है।

याज्याल्विषा त्रिवेणी व्याख्या (English): The Forest Experience leads to mental peace, joy, happiness, contentment, bliss, cheerfulness, and self-contentment. It increases heart strength, enhances disease resistance and immunity, respiratory capacity, and alleviates blood pressure. One attains restful sleep, relief from arthritis, improved mental strength, and relief from depression. Digestive fire improves, skin health is enhanced, and skin diseases and nerve disorders are alleviated. Energy, enthusiasm, and memory are all enhanced.

अंत में, यजुर्विद संहिताका यह सूत्र बहुत महत्वपूर्ण है: सुखमूलंस्वात्मसमाजप्रकृतिसंयोगः ततोत्रयस्परक्षणसंवर्धनं च। अर्थात् स्वयं अपने साथ, समाज, और प्रकृति के साथ सार्थक संबंध ही सुख का मूल है। ये तीनों आनंद के मूल इसलिए हैं क्योंकि: प्रकृतिसंयोगः सारः समाजः पुष्टिकारकः। आत्मैक्यंपरमंतत्त्वंनित्यानन्दप्रदं सदा॥ प्रकृति के साथ जुड़ाव सार्थक और महत्वपूर्ण है, समाज के साथ जुड़ाव पोषण और विकासकारी होता है, और आत्मा के साथ एकत्व ही परम सत्य है, जो सदा नित्य आनंद प्रदान करने वाला है।

–अतिथि सम्पादक, डॉ. दीप नारायण पाण्डेय (भारतीय वन सेवा से सेवानिवृत्त; वर्तमान में राष्ट्रीयआयुर्वेद संस्थान सहित अनेक विश्वविद्यालयों में विजिटिंग प्रोफेसर) (यह लेखक के निजी विचार हैं और 'सार्वभौमिक कल्याण के सिद्धांत' से प्रेरित हैं)




सुश्री नवधा परदेशी

राजस्थान के दक्षिणी छोर पर बसा प्रतापगढ़ जिला अपने नैसर्गिक सौंदर्य और समृद्ध जैव विविधता के लिए विशेष पहचान रखता है। यहां की घाटियां, सीतामाता वन्यजीव अभ्यारण्य की वनसंपदा, भंवर सेमला बाँध, जाखम बाँध, दीपेश्वर तालाब, माही बेकवाटर्स और बावड़ी जैसे जलस्रोत और जनजातीय संस्कृति मिलकर एक ऐसा अद्भुत संगम रचती हैं, जिसे यदि संवारा जाए तो यह क्षेत्र देश के प्रमुख पर्यटन स्थलों में अपना विशिष्ट स्थान बना सकता है।

इस संभावना को धरातल पर उतारने के लिए राज्य सरकार निरंतर प्रयत्नशील है। मुख्यमंत्री भजनलाल शर्मा की दूरदर्शी सोच के तहत आदिवासी पर्यटन को बढ़ावा देने के लिए वर्ष 2025-26 के बजट में 100 करोड़ रुपये से 'ट्राइबल टूरिस्ट

सर्किट' की घोषणा की गई। यह घोषणा जनजातीय मूल्यों, संस्कृति और परंपरा को सम्मान देने का एक सशक्त प्रयास है। क्षेत्र में पर्यटन के विकास के लिए प्रकृति को सहजना अत्यंत जरूरी है इसी सोच के साथ 'वंदे गंगा जल संरक्षण जन अभियान' न केवल एक अभियान रहा, बल्कि यह एक जनक्रांति बन गया। जैसे ही 5 जून को यह अभियान प्रारंभ हुआ, कांठल की धरा ने एक नई ऊर्जा के साथ कवच ली। पहले ही दिन से आमजन, जनप्रतिनिधि और सरकारी कर्मचारी एक साथ मिलकर नालियों की सफाई करते, पौधारोपण करते, पुरानी बावड़ियों को संवारते हुए दिखे। यह दृश्य साक्षात् उस प्राचीन रिस्ते की पुनर्पिभाषित करने जैसा था जो मानव और प्रकृति के बीच जन्मों से रहा है। पर्यटन को संभावनाओं को वास्तव में साकार करने के लिए आवश्यक है कि संबंधित क्षेत्र स्वच्छता की दृष्टि से दुरुस्त हो और पर्यावरणीय संतुलन बनाए रखा जाए। स्वच्छ वातावरण न केवल पर्यटकों को आकर्षित करता है, बल्कि स्थानीय लोगों की जिम्मेदारी और जागरूकता का परिचायक भी होता है।

इस अभियान के दौरान जब विभिन्न विभागों और ग्रामवासियों ने मिलकर वर्षों से उपेक्षित जल स्रोतों, नालियों और सार्वजनिक स्थलों की सफाई की, तो उसका प्रभाव केवल



भौतिक नहीं था। 'पूर्व एवं पश्चात' छवियां केवल फ़ोटो नहीं हैं, वे उस मानसिकता की झलक हैं जिसने हम क्यों करें की सोच से यह हमारा कर्तव्य है तक का परिवर्तन कर दिखाया। जब वंदे गंगा और हरियाली राजस्थान के तहत बिखरे पत्तों की जगह हरीतिमा लेगी तब असल में विकास की परिभाषा गढ़ी जाएगी। यह जन आंदोलन केवल सफाई और पौधारोपण का कार्य नहीं है – यह एक चेतना है, एक प्रेरणा है, जो आने वाली पीढ़ियों के लिए सतत विकास और प्रकृति-संरक्षण का मार्ग प्रशस्त करेगा। प्रतापगढ़ जैसे जनजातीय जिले के लिए यह विशेष महत्व रखता है, जहां सदियों से मानव और प्रकृति का प्रेम अटूट रहा है। इस अभियान ने न केवल पर्यावरणीय चेतना को पुनर्जीवित किया

बल्कि यह भी सिद्ध किया कि विकास केवल कंक्रीट और शहरीकरण से नहीं होता – वह तब होता है जब जनजातीय अस्मिता, लोकसंस्कृति और प्राकृतिक संसाधनों को केंद्र में रखकर योजनाएं बनाई जाएं। आज जब राजस्थान सरकार राज्य की पहचान को नए दृष्टिकोण से परिभाषित करना चाहती है, तो हमें इसे केवल सूखे प्रदेश या रेगिस्तानी भूभाग के रूप में नहीं, बल्कि एक ऐसे राज्य के रूप में देखना होगा, जिसने पर्यावरणीय संतुलन, जनजाति अस्मिता और सरकारी सहभागिता को एक नई परिभाषा दी है। राज्य सरकार का यह प्रयास केवल अभियान नहीं बल्कि जनचेतना को जगाने वाला एक ऐतिहासिक कदम है। यही वह दृष्टिकोण है, जो 'वंदे गंगा' जैसे अभियानों को सिर्फ सरकारी कदम नहीं, बल्कि जन-आंदोलन, जन-संवाद और

जन-संवेदन का प्रतीक बनाता है। स्थानीय भागीदारी से वैश्विक लक्ष्यों तक-

'वंदे गंगा जल संरक्षण जन अभियान' केवल जल संरक्षण तक सीमित नहीं है, बल्कि इसका प्रभाव बहुआयामी है और यह संयुक्त राष्ट्र संघ के सतत विकास लक्ष्यों (SDGs) से गहराई से जुड़ा हुआ है। यह पहल SDG-6 (सभी के लिए स्वच्छ जल और स्वच्छता सुनिश्चित करना), SDG-13 (क्लाइमेट एक्शन) के तहत यह जलवायु परिवर्तन के प्रभावों को कम करने, SDG-15 (स्थल आधारित परिरस्थितिक तंत्र का संरक्षण) के प्रति राज्य की प्रतिबद्धता दर्शाता है। इसके अलावा जब स्थानीय समुदाय स्वयं श्रमदान और पौधारोपण जैसे कार्यों में भाग लेते हैं, तो यह SDG-11 (स्थायी शहर और समुदाय) तथा SDG-17 (लक्ष्यों की प्राप्ति हेतु साझेदारी) को भी मजबूती प्रदान करता है। इस प्रकार, यह स्पष्ट है कि वंदे गंगा अभियान एक दूरदर्शी प्रयास है, जो न केवल वर्तमान समस्याओं का समाधान करता है, बल्कि भविष्य की सतत और समावेशी प्रगति का मार्ग भी प्रशस्त करता है।

—सुश्री नवधा परदेशी, सहायक जनसम्पर्क अधिकारी, प्रतापगढ़ सूचना एवं जनसंपर्क विभाग, राजस्थान

कैंसर से बचाव और उपचार में योग की भूमिका



अशोक कुमार

अंतर्राष्ट्रीय योग दिवस की बहुत-बहुत बधाई! योग के माध्यम से स्वास्थ्य और शांति का प्रसार हो !योग कैंसर का सीधा इलाज नहीं है, लेकिन यह कैंसर से बचाव और उपचार के दौरान होने वाली समस्याओं को कम करने में बहुत सहायक हो सकता है। यह शारीरिक और मानसिक स्वास्थ्य दोनों पर सकारात्मक प्रभाव डालता है।

कैंसर से बचाव में योग की भूमिका:-

तनाव कम करना: योग तनाव और अवसाद को कम करने में मदद करता है। तनाव कोर्टिसोल हार्मोन के स्तर को बढ़ाता है, जो प्रतिरक्षा प्रणाली

को कमजोर कर सकता है और नींद में गड़बड़ी पैदा कर सकता है। योग से तनाव कम होने पर प्रतिरक्षा प्रणाली मजबूत होती है।

बेहतर नींद: योग नींद की गुणवत्ता में सुधार करता है, जो समग्र स्वास्थ्य के लिए महत्वपूर्ण है। अच्छी नींद शरीर को खुद को ठीक करने और मजबूत बनाने में मदद करती है।

स्वस्थ जीवनशैली: योग एक अनुशासित जीवनशैली को बढ़ावा देता है, जिसमें स्वस्थ आहार और नियमित शारीरिक गतिविधि शामिल है। ये सभी कारक कैंसर के जोखिम को कम करने में मदद करते हैं।

प्रतिरक्षा प्रणाली को मजबूत करना: योग के अभ्यास से शरीर की प्रतिरक्षा प्रणाली मजबूत होती है, जिससे शरीर बीमारियों से लड़ने में बेहतर ढंग से सक्षम होता है।

शरीर का डिटॉक्सिफिकेशन: कुछ योग अभ्यास और प्राणायाम शरीर से विषाक्त पदार्थों को निकालने में मदद करते हैं, जो कैंसर के जोखिम को कम कर सकते हैं।

कैंसर उपचार में योग की भूमिका: कैंसर के उपचार के दौरान, योग

रोगियों को कई तरह से लाभ पहुंचा सकता है:-

साइड इफेक्ट्स का प्रबंधन: कीमोथेरेपी और रेडियोथेरेपी जैसे उपचारों के कारण थकान, दर्द, मतली, चिंता, अवसाद, नींद की समस्या और मूड स्विंग्स जैसे दुष्प्रभाव हो सकते हैं। योग इन लक्षणों को कम करने में मदद कर सकता है।

शारीरिक शक्ति और लचीलापन: कैंसर और उसके उपचार से शरीर कमजोर हो सकता है। योग शरीर में लचीलापन, शक्ति और संतुलन में सुधार करने में मदद करता है।

मानसिक शांति और भावनात्मक संतुलन: कैंसर का निदान और उपचार मानसिक रूप से बहुत चुनौतीपूर्ण होता है। योग ध्यान और श्वास अभ्यास के माध्यम से रोगियों को मानसिक शांति और भावनात्मक संतुलन प्राप्त करने में मदद करता है।

दर्द प्रबंधन: योग दर्द सहने की क्षमता को बढ़ा सकता है और दर्द निवारक दवाओं पर निर्भरता को कम करने में मदद कर सकता है।

लसीका परिसंचरण में सुधार: कोमल योग मुद्राएँ लसीका परिसंचरण

को बढ़ावा दे सकती हैं, सूजन को कम कर सकती हैं और समग्र उपचार को बढ़ावा दे सकती हैं।

कैंसर के मरीजों के लिए कुछ लाभकारी योगासन और प्राणायाम:

विशेषज्ञों की सलाह के अनुसार, कैंसर के मरीजों को अपनी शारीरिक क्षमता और स्थिति के अनुसार योग का अभ्यास करना चाहिए। कुछ सामान्य रूप से सुझाए गए आसन और प्राणायाम हैं:

कपालभाति: यह प्राणायाम विभिन्न प्रकार के कैंसर से निजात दिलाने में सहायक माना जाता है, और यह लिवर के स्वास्थ्य और तनाव कम करने में भी मदद करता है।

अनुलोम-विलोम: यह भी कैंसर के रोगियों के लिए बहुत फायदेमंद माना जाता है, और मानसिक शांति प्रदान करता है।

शीतली और शीतकारी प्राणायाम: कीमोथेरेपी और रेडियोथेरेपी के कारण शरीर में उत्पन्न अधिक गर्मी को शांत करने के लिए ये प्राणायाम फायदेमंद हैं। भुजंगासन: यह लंग कैंसर के लिए सहायक है।

काम का अनुभव नहीं होने पर व्यावसायिक प्रशिक्षकों की नियुक्ति रद्द

राजस्थान स्कूल शिक्षा परिषद की आयुक्त अनुपमा जोरवाल ने निर्देश जारी किए

बीकानेर, (निस)। योग्यता के निर्धारित मानकों की अनदेखी कर जिले के 169 स्कूलों सहित प्रदेश के लगभग 2900 स्कूलों में संविदा पर लगाए गए व्यावसायिक प्रशिक्षकों की नियुक्ति को रद्द कर दिया है। राजस्थान स्कूल शिक्षा परिषद की आयुक्त अनुपमा जोरवाल ने इस संबंध में निर्देश जारी किए हैं।

जानकारी के अनुसार स्कूल शिक्षा

परिषद ने करीब 10 फर्मों के जरिए संविदा पर वोकेशनल टीचर्स की नियुक्ति की थी। इनमें योग्यता के बजाय मिलीभगत कर अयोग्य को संविदा पर नियुक्ति देने की शिकायत थी। कई शिक्षकों को तो कंप्यूटर का काम नहीं आता था। मगर शिफारिशें हाईलेवल की थी।

कई स्कूलों के प्रशासन ने शिक्षा विभाग को लिखकर देने की तैयारी

- स्कूल शिक्षा परिषद ने करीब 10 फर्मों के जरिए संविदा पर वोकेशनल टीचर्स की नियुक्ति की थी, इनमें योग्यता के बजाय मिलीभगत कर अयोग्य को संविदा पर नियुक्ति देने की शिकायत थी
- कई शिक्षकों को तो कंप्यूटर का काम नहीं आता था, मगर शिफारिशें हाईलेवल की थी

कर ली थी कि लगाए गए वोकेशनल

टीनर काम के नहीं हैं। विभाग को भी

शिकायत मिली कि स्कूलों में व्यवसायिक प्रशिक्षकों को नियुक्ति दिलाने के लिए दलाल अर्थार्थियों को ठेके पर नौकरी लगाने की गारंटी देकर डेढ़ से दो लाख रुपए तक वसूल रहे हैं। बताया जा रहा है कि इस प्रकरण में एक ऑडियो भी बायल्वल हुआ है, जिसने इस योजना और स्कूल शिक्षा परिषद की व्यवस्थाओं पर सवाल खड़े कर दिए हैं।

राशिफल रविवार 22 जून, 2025

पंडित अनिल शर्मा

आषाढ़ मास, कृष्ण पक्ष, द्वादशी तिथि, रविवार, विक्रम संवत् 2082, भरणी नक्षत्र सायं 5:39 तक, सुकर्मा योग सायं 4:57 तक, कोलवक सायं 2:55 तक, चन्द्रमा आज रात्रि 11:04 से वृष राशि में संचार करेगा।

ग्रह स्थिति: सूर्य-मिथुन, चन्द्रमा-मेष, मंगल-सिंह, बुध-मिथुन, गुरू-मिथुन, शुक्र-मेष, शनि-मीन, राहु-कुम्भ, केतु-सिंह राशि में।

आज राजयोग सूर्योदय से सायं 5:39 तक है। त्रिपुष्कर योग सायं 5:39 से रात्रि 1:22 तक है। आज योगिनी एकादशी व्रत (वैष्णवों) है। बुध कर्क राशि में रात्रि 9:33 पर प्रवेश करेगा। आज से राष्ट्रीय आषाढ़ मास आरम्भ होगा।

श्रेष्ठ चौघड़िया: चर 7:20 से 9:03 तक, लाभ-अमृत 9:03 से 12:28 तक, शुभ 2:11 से 3:54 तक। राहूकाल: 4:30 से 6:00 तक। सूर्योदय 5:38, सूर्यास्त 7:19

मेघ व्यक्तिगत प्रयासों से वर्तमान समस्या का समाधान हो सकता है। आवश्यक और महत्वपूर्ण कार्य योजनानुसार बनने लगेंगे। मानसिक तनाव से राहत मिलेगी।	सिंह धार्मिक-मांगलिक कार्यों में भाग ले सकते हैं। धार्मिक स्थान की यात्रा संभव है। नवीन कार्यों के संबंध में सकारात्मक आश्वासन प्राप्त होंगे।	धनु परिवार में धार्मिक-सामाजिक समारोह सम्पन्न हो सकते हैं। परिवार में आपसी सहयोग-समन्वय बना रहेगा। आज समय रचनात्मक कार्यों में व्यतीत होगा।
वृष आज अनर्गल कार्यों में समय खराब हो सकता है। व्यक्तिगत खर्चों में अनावश्यक वृद्धि हो सकती है। मन में असंतोष बना रहेगा। स्वास्थ्य खराब हो सकता है।	कन्या चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आवश्यक कार्यों में विलम्ब हो सकता है। आर्थिक मामलों में परेशानी हो सकती है। यात्रा में दुर्घटना का भय है।	मकर घर-परिवार में अतिथियों का आम्रमन बना रहेगा। परिवार में उत्सव जैसा माहौल रहेगा। मनोरंजन के कार्यक्रम बन सकते हैं। परिवार में सुख-सुविधाएं बढ़ेंगी।
मिथुन आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित खोत से धन प्राप्त होगा। घर-परिवार में सुख-सुविधाओं पर धन खर्च हो सकता है।	तुला परिवार में शुभ-मांगलिक कार्य सम्पन्न हो सकते हैं। परिवार में आपसी सहयोग-समन्वय बना रहेगा। धार्मिक स्थान की यात्रा संभव है। आर्थिक स्थिति में सुधार होगा।	कुंभ महत्वपूर्ण कार्यों से संबंधित बातों सफल रहेंगी। प्रतिष्ठित व्यक्तियों से संपर्क बनेंगे। आर्थिक स्थिति ठीक रहेगी। परिवार में मन को प्रसन्न करने वाले संदेश प्राप्त होंगे।
कर्क अपने अति आवश्यक और महत्वपूर्ण कार्यों को प्राथमिकता से करने का प्रयास करें। अटक हुए कार्य बनने लगेंगे। नवीन कार्यों में उचित सहभागिता मिलेगी।	वृश्चिक अपने अति आवश्यक और महत्वपूर्ण कार्यों को प्राथमिकता से करने का प्रयास करें। कार्य शीघ्रता/सुगमता से सम्पन्न हो सकते हैं। विवाहित मामलों से राहत मिल सकती है।	मीन आर्थिक कारणों से अटक हुए कार्य बनने लगेंगे। अटका हुआ धन प्राप्त होगा। महत्वपूर्ण कार्यों में उचित सफलता मिलेगी। घर-परिवार में धार्मिक-सामाजिक समारोह सम्पन्न हो सकते हैं।

जोधपुर में रिमझिम बरसात के साथ लोगों ने उत्साह से योग किया

जोधपुर, (कासं)। जोधपुर में आज अंतरराष्ट्रीय योग दिवस बरसात की रिमझिम के साथ हर्षोल्लास से मनाया गया। लाखों की संख्या में लोग शामिल हुए तथा योग किया। सबसे अच्छी बात रही कि सुबह से ही मौसम खुशनुमा बना रहा। सुबह योग कार्यक्रमों की शुरुआत छह बजे से हुई। उससे पहले ही मानसूनी बारिश की रिमझिम शुरू हो गई। योग कार्यक्रमों में हिस्सा लेने वाले काफी उत्साहित नजर आए। केंद्रीय मंत्री गजेंद्र सिंह शेखावत ने मेहरानगढ़ दुर्ग पर योग किया।

अंतर्राष्ट्रीय योगा दिवस पर आज सुबह हुई बारिश के बावजूद लोगो ने अधिकांश तय स्थानों पर सुबह 6 बजे से 8 बजे तक पार्कअं, सरकारी संस्थाओं और निजि स्थानों पर शहरवासियों ने योग दिवस को हर्षोल्लास के साथ मनाया।केंद्रीय संस्कृति एवं पर्यटन मंत्री गजेंद्रसिंह शेखावत ने 11वें अंतरराष्ट्रीय योगा दिवस पर विख्यात मेहरानगढ़ दुर्ग में योग किया।

मेहरानगढ़ किले पर बड़ी संख्या में योग साधना कर लोगों ने स्वस्थ जीवन जीने का संदेश दिया। सभी ने प्रधानमंत्री नरेन्द्र मोदी का उद्घोषन सुना और उनके योग को लेकर दिए गए संदेश मार्गदर्शन को जीवन में संकल्पित होकर आत्मसात करने का संकल्प किया। जिला प्रशासन, पुलिस, बीएसएफ के जवानों एवं लोगों के साथ बड़ी संख्या में उपस्थित युवाओं ने उत्साह के साथ योग किया।

इसी कड़ी में सीमा सुरक्षा बल के हजारों जवानो ने योगसन किया। बीएसएफ आईजी एम एल गर्ग के निर्देशन में सामूहिक रूप से योग किया। बीएसएफ एएसटी ट्रेनिंग सेंटर, जोधपुर सहित भारत और पाकिस्तान की 1०00 किलोमीटर की सीमा पर जवानो ने योग किया। इस अवसर पर बीएसएफ आईजी एमएल गर्ग,

खर्ा ने योग प्रश्नोत्तरी के विजेताओं को पुरस्कृत किया

पाली, (नि.सं.)। जिला प्रशासन, आयुर्वेद विभाग एवं नगर निगम पाली के संयुक्त तत्वावधान में शनिवार को मुख्यालय के लाखोटिया उद्यान में 11 वां अंतर्राष्ट्रीय योग दिवस के जिला स्तरीय कार्यक्रम में हजारों लोगों ने प्रभारी मंत्री झावर सिंह की मौजूदगी में प्रातः योग किया। योग दिवस की थीम एक पृथ्वी, एक स्वास्थ्य के लिए योग को रही। प्रधानमंत्री नरेन्द्र मोदी के संदेश का प्रसारण किया गया।

प्रभारी मंत्री झावर सिंह खर्ा ने इस अवसर पर कहा कि योग करने से तन और मन स्वस्थ रहता हे आमजन को नियत्य प्रतिदिन योग करना चाहिये। आयुर्वेद विभाग के उपनिदेशक डॉ बजरंगलाल शर्मा व उपनिदेशक शिवकुमार ने बताया कि इस दौरान योग प्रशिक्षक द्वारा योग की विभिन्न मुद्राओं व आसनो के माध्यम से योग करवाया जो योग के कामन प्रोटोकाल के अनुसार किया गया।

इस अवसर पर बड़े ,बुजुर्ग, बच्चे ,महिलाओं ने भी योग किया।

जिले में पर्यटन व धार्मिक स्थलों रणकपुर, मानपुरा भाखरी, सोनाणा खेरलाजी, ओम आश्रम जाडन, जवाई

पुलिस के खिलाफ सरपंच का प्रदर्शन

जोधपुर, (कासं)। जोधपुर के ओसियां में शुक्रवार शाम को एक अनोखा विरोध प्रदर्शन देखने को मिला, धोलिया नगर ग्राम पंचायत के सरपंच गणेश धतरवाल पुलिस के वायरलैस ट्रांसमिशन टावर पर चढ़ गए। सरपंच का आरोप है कि गुरवार को उनके साथ मारपीट की गई, लेकिन पुलिस ने उनकी रिपोर्ट दर्ज नहीं की।

इसके उलट विपक्षी अर्जुनराम की शिकायत पर उनके खिलाफ एफआईआर दर्ज कर ली गई। शुक्रवार शाम को ओसियां थाने पहुंचे सरपंच धतरवाल अचानक वायरलैस ट्रांसमिशन टावर पर चढ़ गए। बड़ी संख्या में लोग मौके पर जमा हो गए। टावर पर चढ़े सरपंच की मांग है कि जब तक उनके साथ मारपीट करने वालों को गिरफ्तार नहीं किया जाता और खुद पुलिस अधीक्षक यहां नहीं पहुंचेंगे, तब तक वो नीचे नहीं उतरेंगे। इसके बाद पुलिस अधिकारियों ने कई घंटे तक समझाइश की, तब कहीं जाकर रात 1०:30 बजे सरपंच नीचे उतरे।

ओसियां थानाधिकारी राजेंद्र चौधरी का कहना है कि मारपीट की कोई रिपोर्ट नहीं मिली है। उन्होंने आश्वासन दिया कि शिकायत मिलने पर जांच कर दोषियों के खिलाफ कार्रवाई की जाएगी। वहीं, मामलों की जांचकारी मिलने के बाद ग्रामीण पुलिस के एएसपी भी ओसियां पहुंचे। सरपंच के नीचे उतरने के बाद रिपोर्ट मिलने पर पुलिस ने एफआईआर दर्ज की।

- न्यायालय परिसर, जोधपुर रेल मंडल, गौशाला मैदान स्वीमिंग पूल, राजस्थान प्रदूषण नियंत्रण मंडल, निगम, आयुर्वेद विश्वविद्यालय, आयुष मंत्रालय, क्रीड़ा भारती का गौशाला में कार्यक्रम हुए**
- केंद्रीय संस्कृति एवं पर्यटन मंत्री गजेंद्र सिंह शेखावत ने मेहरानगढ़ दुर्ग में योग किया**

बीएसएफ के एसटीसी ट्रेनिंग सेंटर में सुधीर हुड्डा और विदुर भारद्वाज आदि मौजूद रहे।

जिला विधिक सेवा प्राधिकरण, जोधपुर जिला द्वारा को जिला एवं सेशन न्यायालय परिसर में अंतर्राष्ट्रीय योग दिवस हर्षोल्लास से मनाया गया। इस अवसर पर आयोजित योग शिविर में विशिष्ट न्यायाधीश, पोक्सो न्यायालय जोधपुर जिला अनिल आर्य, अपर जिला एवं सेशन न्यायाधीश नेहाशर्मा, सिविल न्यायाधीश एवं न्यायिक मजिस्ट्रेट आदित्य सहित प्राधिकरण, न्यायालय व लीगल एड डिफेंस कार्डसिल से जुड़े अधिकारी एवं कर्मचारी उपस्थित रहे।

जोधपुर रेल मंडल द्वारा शनिवार को रेलवे स्टेडियम में "एक पृथ्वी, एक स्वास्थ्य के लिए योग" थीम पर भव्य योग कार्यक्रम का आयोजन किया गया। इस आयोजन में मंडल के अधिकारियों, रेलकर्मियों व उनके परिजनों ने उत्साहपूर्वक भाग लिया। प्रातः 06:00 से 07:30 बजे तक आयोजित योगाभ्यास सत्र का संचालन योग गुरु भूपेंद्र सिंह जोधा, राष्ट्रीय योगासन खिलाड़ी ख्याति पालीवाल एवं नक्षत्रा जोधा द्वारा किया गया। मंडल रेल प्रबंधक अनुराग त्रिपाठी ने कार्यक्रम का शुुरुआत में सभी को नियमित योग अभ्यास की प्रतिज्ञा दिलाई तथा योग को जीवनशैली का अभिन्न अंग बनाने का आा न किया। वरिष्ठ मंडल वाणिज्य प्रबंधक विकास खेड़ा ने बताया कि मंडल के विभिन्न कार्यालयों, रेलवे स्टेशनों, अस्पतालों एवं कार्यस्थलों पर

आदि पर भी योग दिवस का आयोजन किया गया।साथ ही ब्लॉक, ग्राम पंचायत स्तर, आयुष्मान आरोग्य मन्दिर, सरकारी व गैर सरकारी संस्थानों, विद्यालयों, महाविद्यालयों तथा चिह्नित धार्मिक व पर्यटन स्थलों पर प्रातः 6 से 8 बजे जिसमें 6:30 से 7 बजे तक तत्पश्चात 7 से 7:45 तक आयुष मंत्रालय, भारत सरकार द्वारा निर्धारित कॉमन योग प्रोटोकॉल अनुसार योगाभ्यास कर योग दिवस का आयोजन किया गया।

योग दिवस पर नशा मुक्त भारत अभियान व योग भी वोट भी के लिये जागरूकता की मंत्री खर्ी ने शपथ दिलाया। इस अवसर पर जिला प्रभारी मंत्री खर्ी ने योग दिवस के उपलक्ष्य में आयोजित की योग प्रश्नोत्तरी के विजेताओ को पुरस्कृत किया गया। साथ ही सेल्फी पार्टई कार्यक्रम का केन्द्र रहा।

इस मौके पर पूर्व विधायक ज्ञानचंद पारख, पाली जिले के लिये योग दिवस पर नियुक्त अधिकारी प्रबन्धक निदेशक राजस्थान सहकारिता व डेयरी फेडरेशन श्रुति भारद्वाज , जिला कलेक्टर लक्ष्मीनारायण मंत्री, पुलिस अधीक्षक चूनाराम जाट, प्रशिक्षु आई ए एस बिरजू का संदेश दिया।

कार्यक्रम का संचालन योग शिक्षक मूलाराम गहलोत द्वारा किया गया, जिन्होंने प्रतिभागियों को विभिन्न योगासन करवाते हुए योग के लाभों की जानकारी दी। कार्यक्रम में समाज के वरिष्ठ नागरिको से लेकर युवाओं ने हिस्सा लिया।

इस अवसर पर माली समाज पांच पट्टी ठाकुरद्वारा के अध्यक्ष भोमाराम सुन्देरा, पूर्व अध्यक्ष पन्नालाल सोलंकी, पूर्व अतिरिक्त जिला शिक्षा अधिकारी मुकेश सोलंकी, छात्रावास अधीक्षक मूलाराम गहलोत, जुठाराम सोलंकी, लक्ष्मण सांखला, रणछोड़ा राम, लालचंद माली, कुयाराम, छगनलाल सुरेन्द्रा, राजकुमार चौहान, ललित सुन्देरा, ओमप्रकाश परिहार, महेंद्र गहलोत, मोलाराम गहलोत, विजय सोलंकी, सीए शंकर सुन्देरा, शंकर सोलंकी सहित अनेक समाजबंधु उपस्थित रहे। वहीं संस्थान के अध्यक्ष सीए नितिन सोलंकी ने इस अवसर पर शिक्षा व स्वास्थ्य के महत्व पर प्रकाश

लेते हुए जल में योगाभ्यास कर एक नया उदाहरण प्रस्तुत किया। कार्यक्रम का नेतृत्व को नरेन्द्र जोशी और सुरेंद्र सोनी ने किया।

राजस्थान राज्य प्रदूषण नियंत्रण मंडल, क्षेत्रीय कार्यालय जोधपुर (अर्बन) एवं लघु उद्योग भारती के संयुक्त तत्वावधान में शुक्रवार को लघु उद्योग भारती परिसर, जोधपुर में एक भव्य योग शिविर का आयोजन किया गया। इस सत्र में राजस्थान राज्य प्रदूषण

नियंत्रण मंडल के अधिकारियों, लघु उद्योग भारती के प्रतिनिधियों, विभिन्न व्यावसायिक संगठनों, महिलाओं, बच्चों और नागरिकों ने भाग लिया। अंतर्राष्टीय योग दिवस के अवसर

पर नगर निगम दक्षिण मुख्यालय पर प्रातः 6:00 बजे से 8:00 बजे तक विशेष योग सत्र का आयोजन किया गया। प्रतिभागियों ने पूर्ण उत्साह और अनुशासन के साथ विभिन्न योगासन किए और ध्यान अभ्यास किया। आयुर्वेद विश्वविद्यालय द्वारा 11

वें अंतर्राष्ट्रीय योग दिवस पर विभिन्न

स्थानों पर भव्य योग कार्यक्रमों की श्रृंखला आयोजित की गई।कुलगुरु

प्रोफेसर (वैद्य) प्रदीप कुमार प्रजापति के नेतृत्व एवं निर्देशन में इन आयोजनों की सफलतापूर्वक संपन्न किया गया। भारतीय मंत्री कोणार्क कॉर्पस के साथ विश्वविद्यालय द्वारा सामूहिक योग अभ्यास का आयोजन किया गया, जिसमें चीफ ऑफ स्टाफ मेजर जनरल प्रिंस दुग्गल समेत कुल 1720 सैनिकों एवं अधिकारियों ने उत्साहपूर्वक भाग लिया। संचालन डॉ. सौरभ अग्रवाल व डॉ. हेमन्त राजपुरोहित ने किया।

इसके साथ ही इंडिगो पब्लिक सीनियर सेकेंडरी स्कूल, फुटबलियर डिजाइन एंड डेवलपमेंट इंस्टीट्यूट (एफ डी ई), जोधपुर, राजकीय पॉलिटेक्निक महाविद्यालय, जोधपुर में भी योगसत्र का आयोजन किया गया।

मंदबुद्धि मासूम तालाब में डूबा

जोधपुर, (कासं)। शहर के उम्मेद भवन के पीछे बने एक तालाब में मंदबुद्धि बच्चा गिर गया। पानी में डूबने से उसकी मौत हो गई। परिजन उसे तलाश करते तालाब तक पहुंचे तब उसका कश पानी में नजर आया।

रातानाडा पुलिस ने बताया कि गजराज भंडारी की टाढ, ढाकबाग निवासी 8 साल का दक्षित पुत्र घनराज मानसिक रूप से कमजोर था। वह दिन के समय में उम्मेद भवन के पीछे तालाब पर चला गया। जहां बाद में तालाब में गिर गया, जिससे पानी में डूबने से उसकी मौत हो गई। उसके पिता को तरफ से मर्ग में रिपोर्ट दी गई।

पौधारोपण किया रेवदर, (निर्सं)।

रेवदर, (निर्सं)। रेवदर के निकट भटना कस्बे के पुलिस चौकी परिसर में शनिवार को पौधे लगाए गए।

चौकी प्रभारी ने बताया कि चौकी

में समस्त स्टॉप को दो दो पौधे गोद लेने

के लिए कहा गया। सुबह शाम अपने

अपने पौधों का देखभाल स्वयं करेंगे तो

पौधे जल्द ही तैयार हो जाएंगे। भटना

सहकारी समिति अध्यक्ष गुलाब सिंह

देवडा, युवा मोर्चा मंडल अध्यक्ष वि म

सिंह राव, प्रभारी गणेश राम, कास्टेबल

रोहिताश, सोहन लाल, सोमा राम,

गणेश पुरोहित आदि मौजूद रहे।

मानसिक व आत्मिक शांति के लिए योगाभ्यास किया

मानसिक व आत्मिक शांति के लिए योगाभ्यास किया

जालोर, (कासं)। अंतर्राष्ट्रीय योग दिवस के अवसर पर माली समाज सेवा संस्थान जालोर की ओर से भव्य योग कार्यक्रम का आयोजन किया गया। इस कार्यक्रम में समाज के लोग शामिल हुए और योग के माध्यम से शारीरिक व मानसिक स्वास्थ्य लाभ प्राप्त किया। वहीं पौधारोपण कर पर्यावरण संरक्षण का संदेश दिया।

कार्यक्रम का संचालन योग शिक्षक मूलाराम गहलोत द्वारा किया गया, जिन्होंने प्रतिभागियों को विभिन्न योगासन करवाते हुए योग के लाभों की जानकारी दी। कार्यक्रम में समाज के वरिष्ठ नागरिको से लेकर युवाओं ने हिस्सा लिया।

इस अवसर पर माली समाज पांच

पट्टी ठाकुरद्वारा के अध्यक्ष भोमाराम सुन्देरा, पूर्व अध्यक्ष पन्नालाल सोलंकी, पूर्व अतिरिक्त जिला शिक्षा अधिकारी मुकेश सोलंकी, छात्रावास अधीक्षक मूलाराम गहलोत, जुठाराम सोलंकी, लक्ष्मण सांखला, रणछोड़ा राम, लालचंद माली, कुयाराम, छगनलाल सुरेन्द्रा, राजकुमार चौहान,

ललित सुन्देरा, ओमप्रकाश परिहार, महेंद्र गहलोत, मोलाराम गहलोत, विजय सोलंकी, सीए शंकर सुन्देरा, शंकर सोलंकी सहित अनेक समाजबंधु उपस्थित रहे। वहीं संस्थान के अध्यक्ष सीए नितिन सोलंकी ने इस अवसर पर शिक्षा व स्वास्थ्य के महत्व पर प्रकाश डालते हुए सभी को योग को दैनिक जीवन में अपनाने का आग्रह किया। उन्होंने कहा कि "योग न केवल शरीर को स्वस्थ रखता है, बल्कि यह मानसिक संतुलन और आत्मिक शांति भी प्रदान करता है।" कार्यक्रम के परश्वरता माली समाज छात्रावास परिसर में पौधारोपण कार्यक्रम भी आयोजित किया गया, जिसमें विभिन्न प्रकार के पौधे लगाकर पर्यावरण संरक्षण का संदेश दिया गया और प्रकृति के प्रति समाज की जागरूकता को दर्शाया गया।यह आयोजन समाज में स्वास्थ्य जागरूकता और पर्यावरण संरक्षण के प्रति प्रेरणादायक पहल साबित हुआ।

मुख्यमंत्री मंत्री भजनलाल शर्मा

के धार्मिक स्थलों पर योग दिवस मनाने

के निर्देशों की पालना में सिरि मैरिद

तलहटी जालोर पर योग दिवस कार्यक्रम

मनाया गया। कार्यक्रम प्रभारी डॉ. नरेन्द्र

आचार्य ने बताया कि सिरि मंदिर तलहटी

पर योग दिवस की सभी तैयारियां की गई

परंतु कार्यक्रम के समय तेज बरसात होने

के कारण कार्यक्रम को नजदीकी आदर्श

विद्या मंदिर विद्यालय के हॉल में किया गया। कार्यक्रम के मुख्य

अतिथि आयुर्वेदवाचार्य डॉ. श्री राम रहे एवं अध्यक्षता

अध्यक्ष को अजय कुमार गुप्ता ने की। कार्यक्रम में निर्धारित प्रोटोकॉल के अनुसार

आसन एवं प्राणायाम कराए गए। योग प्रशिक्षक गौरव माथुर एवं कैलाश कुमार

पोकरण सिंचाई योजना के विस्तार व जिला की मांग

पोकरण, (कासं)। भारतीय जनता पार्टी के पूर्व जिला अध्यक्ष जुगल किशोर व्यास ने जैसलमेर प्रवास के दौरान राजस्थान के मुख्यमंत्री भजनलाल शर्मा से मुलाकात कर दो महत्वपूर्ण मुद्दों को लेकर जापन सौपा कृ पहला, पोकरण सिंचाई जयनारायण व्यास लिफ्ट परियोजना का विस्तार तथा दूसरा, पोकरण को नया जिला बनाने की मांग की।

व्यास ने मुख्यमंत्री को अवगत कराया कि वर्ष 2023–24 के राज्य बजट में इस परियोजना के लिए ₹75 करोड़ की स्वीकृति दी गई थी, जिससे 12,000 हेक्टेयर कृषि भूमि को फव्वारा पद्धति से सिंचित करने की योजना बनाई गई है। उन्होंने आग्रह किया कि शेष 14,000 हेक्टेयर क्षेत्र हेतु भी शीघ्र स्वीकृति प्रदान की जाए और स्वीकृत योजनाएं जमीन पर क्रियान्वित

किया जाए। उन्होंने मुख्यमंत्री से अनुरोध किया कि इस योजना का विस्तार पोकरण से फलसूंड तक किया जाए, ताकि अधिक क्षेत्र को सिंचाई का लाभ मिल सके। इसके साथ ही उन्होंने जयनारायण व्यास लिफ्ट योजना के 28वें डिंवीजन का कार्यालय फलोदी से स्थानांतरित कर नाचना में स्थापित करने की भी मांग रखी।

बाड़मेर के आदर्श स्टेडियम में सामूहिक योगाभ्यास

बाड़मेर के आदर्श स्टेडियम में सामूहिक योगाभ्यास

बाड़मेर, (नि.सं।)। 11 वें अंतरराष्ट्रीय योग दिवस पर शनिवार को बाड़मेर के आदर्श स्टेडियम में जिला स्तरीय योगाभ्यास कार्यक्रम में एक पृथ्वी, एक स्वास्थ्य के लिए योग" की थीम पर निर्धारित प्रोटोकॉल के अनुसार सुबह 7 बजे सामूहिक योगाभ्यास किया गया।

इस दौरान प्रभारी मंत्री जिला स्तरीय कार्यक्रम के दौरान जोराराम कुमावत एवं अन्य अतिथियों की ओर से दीप जलाकर पूजा अर्चना की गई। इसके बाद प्रधानमंत्री नरेन्द्र मोदी के अंतरराष्ट्रीय योग दिवस के संबोधन का सीधा प्रसारण हुआ। इसके बाद सुबह 7 बजे योगाभ्यास शुरू किया। करीब एक घंटे तक चले योगाभ्यास में ट्रेनर की ओर से अलग-अलग आसन करावाए गए।

जिला स्तरीय प्रोग्राम में प्रभारी मंत्री जोराराम कुमावत, विधायक डॉ. प्रियंका चौधरी, प्रभारी सचिव विश्राम

योग दिवस मनाया

जालोर, (कासं)। जिला स्तरीय अंतर्राष्ट्रीय योग दिवस शनिवार को प्रातः 7 बजे से प्रातः 8 बजे के मध्य शाह पूंजाजी गेनाजी स्टेडियम जालोर के बहुउद्देशीय भवन व सिरि मंदिर तलहटी में "एक पृथ्वी, एक स्वास्थ्य के लिए योग" की थीम पर मनाया गया।

जिला आयुर्वेद चिकित्सालय की योग चिकित्सक एवं योग प्रशिक्षकों के निर्देशन में योगाभ्यास करवाया गया। समारोह में मुख्य सचेतक जोगेश्वर गर्ग एवं प्रभारी सचिव विश्वमोहन शर्मा, जिला कलक्टर प्रदीप के. गावड़, पुलिस अधीक्षक ज्ञानचंद्र यादव सहित जिला अधिकारी–कार्मिक, जनप्रतिनिधि व आमजन ने भाग लिया। जालोर जिले में जिला मुख्यालय के अतिरिक्त भीनमाल में जाकोब तालाब, राजकीय सीनियर सैकण्डरी स्कूल, क्षेमंकी माता मंदिर व नेहरू गार्डन, जसवंतपुरा में सुन्धा माता मंदिर व जसवंतपुरा मुख्यालय, सांचौर मुख्यालय पर राउध्मावि सांचौर सहित समस्त ब्लॉक एवं ग्राम पंचायत स्तर पर भी समारोह का आयोजन किया।

गुड़ामालानी में योग दिवस पर कार्यक्रम हुआ

गुड़ामालानी, (कासं)। राजकीय महात्मा गांधी इंग्लिश मीडियम विद्यालय परिसर गुड़ामालानी में 11 वा अंतरराष्ट्रीय योग दिवस हर्षोल्लास के साथ मनाया गया। योगाभ्यास करने वाले बुद्धिजीवी वर्ग के लोगों ने प्रधानमंत्री के सम्बोधन को सुना।

योग दिवस कार्यक्रम उपखंड अधिकारी केशव कुमार मीणा, नगरपालिका ईओ सुरेश कुमार जौनगर,

नाकोड़ा के प्राकृतिक सौंदर्य में योगासन छाया

बालोतरा, (निर्सं)। बालोतरा जिले में 11वां अंतर्राष्ट्रीय योग दिवस शनिवार को नाकोड़ा तीर्थ के मनोरम और शांत प्राकृतिक वातावरण की छांव में बड़े उत्साह और भव्यता के साथ मनाया गया। आस्था और योग का यह अनूठा

संगम समाज के हर वर्ग के लोगों को एक साथ लाया, जिन्होंने सामूहिक रूप से योग संकल्प लिया और स्वस्थ जीवनशैली अपनाने का प्रण किया। इस अवसर पर मतदान शपथ का आयोजन भी किया गया, जिसमें नागरिकों ने लोकतंत्र में अपनी भागीदारी सुनिश्चित करने का संकल्प लिया। इस अवसर पर पत्रकार साथियों ने भी योगाभ्यास कर अपनी सहभागिता सुनिश्चित की।

नाकोड़ा का पवित्र और शांत वातावरण योग दिवस के लिए एक आदर्श पृष्ठभूमि साबित हुआ। सुबह–सुबह ही बड़ी संख्या में स्थानीय निवासियों, विभिन्न सरकारी विभागों के अधिकारियों, पुलिस कर्मियों, छात्रों और योग प्रेमियों ने नाकोड़ा मंदिर परिसर के पास इकट्ठा होना शुरू कर दिया था। प्रकृति की गोद में, वर्षा की पहली बूंद के साथ योग प्रशिक्षकों के

मार्गदर्शन में विभिन्न योगासनों और प्राणायाम का अभ्यास किया गया। इस दौरान वातावरण में एक सकारात्मक ऊर्जा और शांति का अनुभव हुआ।

इस जिला स्तरीय कार्यक्रम में बच्चों से लेकर बुजुर्गों तक, समाज के हर वर्ग की भागीदारी देखने को मिली। महिलाओं, पुरुषों और युवाओं ने उत्साहपूर्वक योगाभ्यास किया और योग को अपने दैनिक जीवन का हिस्सा बनाने का संकल्प लिया।

कार्यक्रम का उद्देश्य न केवल शारीरिक स्वास्थ्य को बढ़ावा देना था, बल्कि मानसिक शांति और आध्यात्मिक उत्थान के महत्व को भी रेखांकित करना था। उपस्थित सभी लोगों ने योग से निरोग रहने का संदेश दिया।

योग संकल्प के साथ–साथ, इस महत्वपूर्ण अवसर पर एक मतदान शपथ का भी आयोजन किया। जिला प्रशासन द्वारा योग भी वोट भी कार्य म आयोजित कर समारोह में उपस्थित सभी नागरिकों ने अपने मतधिकार का प्रयोग करने और लोकतंत्र को मजबूत बनाने का संकल्प लिया। यह पहल नागरिकों को अपने संवैधानिक कर्तव्यों

के प्रति जागरूक करने और आगामी चुनावों में उनकी सक्रिय भागीदारी सुनिश्चित करने के उद्देश्य से की गई।

कार्यक्रम के सफल आयोजन में जिला प्रशासन, नाकोड़ा ट्रस्ट और विभिन्न सरकारी विभागों ने महत्वपूर्ण भूमिका निभाई। पुलिस और स्वास्थ्य विभाग ने सुरक्षा और प्राथमिक चिकित्सा सुविधाओं का प्रबंध किया, वहीं अन्य विभागों ने कार्यक्रम स्थल पर उचित व्यवस्थाएं सुनिश्चित कीं। परिवहन विभाग ने भी प्रतिभागियों को कार्य म स्थल तक लाने व ले जाने को बसों की माकूल व्यवस्था की। नाकोड़ा ट्रस्ट द्वारा प्रतिभागियों को पौष्टिक अल्पाहार के साथ योग मेज भी दी गई।

जिला प्रभारी प्रविम टी.टी. बोहरा ने योग और स्वस्थ जीवनशैली के महत्व पर प्रकाश डाला और जिला कलक्टर सुशील कुमार यादव ने नागरिकों को मतदान के लिए प्रेरित किया।

नाकोड़ा में आयोजित यह 11वां अंतर्राष्ट्रीय योग दिवस एक यादगार कार्यक्रम रहा, जिसने न केवल योग के महत्व को उजागर किया बल्कि सामाजिक सद्भाव और नागरिक जागरूकता का भी संदेश दिया।

फैशन डिजाइनर विनिता हनुमान शनिधाम पहुंची

जोधपुर, (कासं)। प्रताप नगर स्थित हनुमान शनी धाम में हिंदुस्तान के प्रसिद्ध फैशन डिजाइनर विनिता भंसाली और उनके पति सुरेंद्र भंसाली दर्शनाई पहुंचे। उन्होंने यहां पूजा अर्चना कर विश्व शांति की प्रार्थना की।

मंदिर के पुजारी गोपाल महाराज ने उनका स्वागत किया। पंडित दामोदर भारद्वाज ने मंत्रोच्चार से पूजा संपन्न कराई। विनीता भंसाली ने बताया कि इस मन्दिर के बारे में बहुत सुना था। आज पहली बार यहां आना हुआ है। शनि भगवान के दर्शन से ही आत्मिक सुख की प्राप्ति हुई है। हमने यहां भगवान शनिदेव की पूजा अर्चना के साथ विश्व कल्याण की कामना की।।इस मंदिर में शनि भगवान की मूर्ति है अद्भुत है।हीतुन शनिदेव की पूजा अर्चना के दर्शन मात्र से आनन्द की प्राप्ति होती है।

उम्मेद सिंह पेंवार, राजेश गुप्ता, भगवान राम राठी, थाना राम, संतोष, पुनमचंद डाबी, श्रीमती उमा डाबी,गणपत डाबी आदि उपस्थित थे।

न्यायालय में अंतर्राष्ट्रीय योग दिवस मनाया

जालोर, (कासं)। जिला एवं सेशन न्यायालय परिसर जालोर में स्थित एडीआर हॉल में शनिवार को अंतर्राष्ट्रीय योग दिवस मनाया गया।

जिसमें न्यायिक अधिकारी अभिभाषक संघ के पदाधिकारी अधिवक्तागण एवं कर्मचारियों ने भाग लिया।

सेशन कोर्ट के प्रबंधक भूपेश व्यास ने बताया कि उच्चतम न्यायालय और उच्च न्यायालय के निर्देशानुसार समस्त जिला न्यायालयों में योग दिवस मनाए जाने का निर्देश दिया था। इसको लेकर शनिवार को जालौर जिला मुख्यालय पर सेशन कोर्ट परिसर में आयोजित योग दिवस कार्यक्रम में शिक्षाविद एवं योग शिक्षक संदीप जोशी ने विभिन्न प्रकार के योग एवं प्राणायाम का अभ्यास करवाया तथा स्वस्थ रहने के गुर

सिखाए। कार्यक्रम के अंत में जिला विधिक सेवा प्राधिकरण के सचिव अहसान अहमद ने सभी का आभार ज्ञापित किया।

इस अवसर पर अतिरिक्त मुख्य न्यायिक मजिस्ट्रेट द्वितीय अंकित दवे, जेजेबी के न्यायाधीश गजेंद्र कुमार, अभिभाषक संघ के अध्यक्ष देवेंद्र सिंह राठौड़, उपाध्यक्ष अश्विन राजपुरोहित, कोर्ट मैनेजर भूपेश व्यास, मूसरीम घनराज खत्री, लोक अभियोजक ओमप्रकाश व्यास, डिफेंस कार्डसिल अजहरुद्दीन खोखर, खुशवंत सिंह राठौर, आमना सैयद समेत बड़ी संख्या में कर्मचारी उपस्थित रहे। आयोजित योग कार्यक्रम में जिला विधिक सेवा प्राधिकरण के सचिव अहसान अहमद, अति. मुख्य न्यायिक मजिस्ट्रेट संख्या

कार्यक्रम में डॉ बाबुलाल मीणा, प्रशासन अधिकारी लक्ष्मीनारायण, सहायक विकास अधिकारी

02 अंकित दवे व किशोर न्याय बोर्ड न्यायाधीश गजेन्द्र कुमार एवं बार एसोसिएशन अध्यक्ष देवेंद्र सिंह राठौड़ की मौजूदगी में योग दिवस मनाया गया। इस दौरान योग प्रशिक्षक संदीप जोशी की ओर से योग के महत्व एवं योग क्रियाओं का अभ्यास करवाया गया। सचिव अहमद ने बताया कि वर्तमान समय तथा विशेषतः न्यायिक कार्य के दौरान अधिकारियों, अधिवक्ताओं व स्टाफ को तनाव व शारीरिक समस्याओं का सामना करना पड़ता है जिससे निपटने में योग से बेहतर कोई तरीका नहीं है। इसलिए योग को दैनिक जीवन का हिस्सा बनाना चाहिये। उन्होंने योग के महत्व एवं उनके फायदों के बारे में बताया। न्यायालय के अधिकारियों एवं कर्मचारियों ने उत्साह से योग किया।

गुड़ामालानी में योग दिवस पर कार्यक्रम हुआ

गुड़ामालानी, (कासं)। राजकीय महात्मा गांधी इंग्लिश मीडियम विद्यालय परिसर गुड़ामालानी में 11 वा अंतरराष्ट्रीय योग दिवस हर्षोल्लास के साथ मनाया गया। योगाभ्यास करने वाले बुद्धिजीवी वर्ग के लोगों ने प्रधानमंत्री के सम्बोधन को सुना।

योग दिवस कार्यक्रम उपखंड अधिकारी केशव कुमार मीणा, नगरपालिका ईओ सुरेश कुमार जौनगर, योग दिवस कार्यक्रम के दौरान

प्राधान गौंग में श्रमदान कार्यक्रम के दौरान कांहीं। ग्राम पंचायत ओडवाडघ सरपंच लक्ष्मण पटेल की अध्यक्षता में आयोजित इस कार्यक्रम में वंदे गंगा जल संरक्षण जन श्रमदान अभियान के तहत पांडवों द्वारा निर्मित पौराणिक मान्यता अनुसार पांडव सरोवर पांणवा में विद्यालय के विद्यार्थियों, शिक्षकों एवं ग्रामीणों सहित महिलाओं ने जनप्रतिनिधियों की उपस्थिति में श्रमदान का श्री गणेश करते हुए इस ऐतिहासिक धरोहर के संरक्षण की

अपील की। प्राचीन मान्यता के अनुसार गांव के इस सार्व

लॉरेन्स और आनंदपाल गैंग से जुड़ा गैंगस्टर प्रवीण कमांडो गिरफ्तार

एंटी गैंगस्टर टास्क फोर्स ने 25 हजार रु. के इस इनामी बदमाश को चूरू बायपास पर दबोचा

-कार्यालय संवाददाता-
जयपुर । एंटी गैंगस्टर टास्क फोर्स पुलिस मुख्यालय की टीम ने गैंगस्टरों और संगठित अपराधों के खिलाफ छेड़े गए अपने विशेष अभियान में एक और सफलता हासिल की है। अतिरिक्त महानिदेशक पुलिस अपराध एवं एजीटीएफ दिनेश एमएन के कड़े निर्देशों और सटीक रणनीति के तहत एजीटीएफ ने गैंगस्टर प्रवीण सिंह जोड़ी उर्फ प्रवीण कमांडो (43) को चूरू बायपास पर धर दबोचा।



आरोपी प्रवीण सिंह

एजीटीएफ ने बताया कि पुलिस के लिए सिरदर्द बना यह अपराधी 25 हजार रुपये का इनामी और कई संगीन मामलों में वांछित था जिसमें चुरू जिले की कोतवाली थाना पुलिस को सौंप दिया गया है। जिससे पुलिस की टीम गहनता से पृष्ठताछ कर रही है। दिनेश एम.एन. ने बताया कि गैंगस्टर प्रवीण सिंह पुत्र भगवान सिंह गांव जोड़ी थाना भालेरी जिला चूरू का

रहने वाला है। यह कभी पुलिस विभाग का ही हिस्सा था। वर्ष 2001 में यह जिला झालावाड़ में कांस्टेबल के पद पर भर्ती हुआ था। हालांकि, उसका पुलिस करियर छोटा रहा। लॉरेंस गैंग के मुख्य शूटर अंकित भादू को शरण देने और कुख्यात आनंदपाल गैंग से सक्रिय रूप से जुड़े होने के कारण उसे पुलिस सेवा

- 2001 में पुलिस कांस्टेबल था प्रवीण सिंह, बाद में लॉरेन्स गैंग के शूटर अंकित भादू को शरण देने और कुख्यात आनंदपाल गैंग से सक्रिय रूप से जुड़े होने के कारण उसे पुलिस सेवा से बर्खास्त कर दिया गया था।
- होटल में फायरिंग मामले में पुलिस आरोपी को तलाश रही थी

से बर्खास्त कर दिया गया था।

बर्खास्त होने के बाद प्रवीण जोड़ी ने अपराध की दुनिया में अपनी जड़ें गहरी कर लीं। वह आनंदपाल सिंह गैंग और लॉरेंस बिश्नोई गैंग के लिए काम करने लगा। उसके मुख्य कामों में व्यापारियों के मोबाइल नंबर रोहित गोदारा और वॉरेंड्र जैसे गैंगस्टरों को उपलब्ध कराना शामिल था, जिसके बाद ये गैंगस्टरों व्यापारियों को धमकी देकर फिरती वसूलते थे। इसके खिलाफ श्रीगंगानगर जिले के थाना जवाहर नगर एवं लालगढ में अपराधियों को शरण देने के तीन आपराधिक मामले दर्ज हैं। एजीटीएफ की टीम ने इसके

साथी जितेंद्र सिंह उर्फ जीतू जोड़ी को पहले ही गिरफ्तार कर लिया था। जितेंद्र सिंह भी जोड़ी गांव का ही रहने वाला है। एजीटीएफ की टीम ने जिससे पूर्व में अत्याधुनिक हथियार दो एके-47 राइफल मैगजीन सहित और भारी मात्रा में कारतूस बरामद किए थे। प्रवीण जोड़ी की गिरफ्तारी 10 महीने पहले की आपराधिक घटना के संबंध में थी महत्वपूर्ण है। 18 अगस्त, 2024 को चूरू कस्बे में स्थित होटल सनसिटी के कर्मचारी मन्जत अली (35) ने थाना कोतवाली चूरू से अज्ञात बदमाशों के खिलाफ जान से मारने की नीयत से फायरिंग का मुकदमा

दर्ज कराया था।

मन्जत अली के अनुसार 17 अगस्त, 2024 की रात लगभग 10:00 बजे जब वह होटल में काम कर रहा था। तभी दो अज्ञात लड़के बाइक पर आए और होटल पर ताबड़तोड़ फायरिंग कर दी। जिसमे वह और उसके साथी बाल-बाल बच गये। उसके व होटल स्टाफ के शोर मचाने पर हमलावर फरार हो गए। इस संगीन मामले में प्रवीण जोड़ी पर चूरू एसपी द्वारा 25 हजार रुपये का इनाम घोषित था। इस सफल कार्रवाई में हेड कांस्टेबल नरेंद्र सिंह और महावीर सिंह की विशेष भूमिका रही जिन्होंने अपनी जान जोखिम में डालकर महत्वपूर्ण सुकिया जानकारी जुटाई। टीम में इंस्पेक्टर सुभाष सिंह, एसआई शंकर दयाल शर्मा, हेड कांस्टेबल सुरेश, कमल डागर, कांस्टेबल नरेश, रतिराम और चालक का भी सराहनीय योगदान रहा। एजीटीएफ की यह कार्रवाई राजस्थान में संगठित अपराध के खिलाफ पुलिस के दृढ़ संकल्प और प्रभावी कार्यप्रणाली का स्पष्ट प्रमाण है।

कोविड संक्रमितों की संख्या 625 पहुंची

-कार्यालय संवाददाता-
जयपुर। प्रदेश में कोविड संक्रमितों के संख्या में दिन-प्रतिदिन बढ़ोतरी होती जा रही है। शनिवार को भी प्रदेशभर में 21 नए संक्रमित मरीज सामने आए, जिनमें सबसे अधिक केस जयपुर, बीकानेर और उदयपुर जिलों से है। चिंताजनक बात यह है कि मामले सिर्फ शहरी नहीं, अब ग्रामीण इलाकों से भी आ रहे हैं।

चिकित्सा विभाग से मिली जानकारी के अनुसार जयपुर में 7, बीकानेर में 5 और उदयपुर में 5 नए मरीजों की पुष्टि हुई है। इनमें 81 वर्षीय वृद्ध से लेकर 18 साल की युवती तक संक्रमण की चपेट में आ चुके हैं। वहीं अब तक के इस वर्ष (2025 में) कुल 625 कोविड पॉजिटिव मिल चुके हैं जिसके तीन लोगों की मौत हो चुकी है। दूसरी ओर अभी 379 मरीज ठीक हो चुके हैं, लेकिन अभी भी 243 मरीज सक्रिय हैं।

चिकित्सा विभाग ने जनता से अपील की है कि मास्क, सैनिटाइजर और सोशल डिस्टेंसिंग जैसे पुराने उपायों को फिर से अपनाएं। विशेष रूप से बुजुर्गों और पहले से बीमार लोगों को भीड़भाड़ से बचने की सलाह दी गई है।

प्रधानमंत्री मोदी ने नीति, तकनीक और नीयत से देश को दिलाई नई पहचान : कर्नल राज्यवर्धन सिंह

‘प्रधानमंत्री नरेन्द्र मोदी के 11 साल का कार्यकाल गरीब, युवा, महिला और किसान के कल्याण को समर्पित’

जयपुर । भारतीय जनता पार्टी जयपुर शहर जिले की ओर से “संकल्प से सिद्धि तक” अभियान के तहत शनिवार को भाजपा प्रदेश कार्यालय में प्रोफेशनल मीट का आयोजन किया गया। प्रोफेशनल मीट के मुख्य वक्ता कैबिनेट मंत्री राज्यवर्धन सिंह राठौड़ ने कहा कि प्रधानमंत्री नरेंद्र मोदी के 11 साल के कार्यकाल में भारत हर क्षेत्र में मजबूत हुआ है। फिर चाहे वो सैन्य क्षेत्र हो या फिर इन्फ्रास्ट्रक्चर का क्षेत्र। मोदी के नेतृत्व में भारतीय सेना गोली का जवाब गोले से दे रही है।

राठौड़ ने बताया कि मोदी के कार्यकाल में ही भारत की अर्थव्यवस्था 11वें नंबर से चौथी अर्थव्यवस्था बनकर उभरी है। इतना ही नहीं, प्रधानमंत्री नरेंद्र मोदी ने गरीब, युवा, महिला और किसान सभी के कल्याण के लिए योजनाएं बनाईं। आज सरकारी योजनाओं का पैसा गरीब के हाथों में सीधा पहुंच रहा है। भारत का यूपीआई सिस्टम मजबूत हुआ है। आज गांव, गली-मोहल्ले में छोटे से छोटा व्यापारी भी यूपीआई से डिजिटल पेमेंट ले रहा है।

मंत्री राठौड़ ने कहा कि भाजपा राष्ट्र प्रथम की भावना से कार्य करती है। भाजपा की विचारधारा राष्ट्र



राज्यमंत्री राज्यवर्धन सिंह राठौड़

प्रथम की विचारधारा है। यहां हर व्यक्ति के सम्मान के लिए कार्य किया जाता है। मोदी जी ने नीति, तकनीक और नीयत के माध्यम से देश को नई पहचान दिलाई है। आज विश्व में सर्वोधिक इन्फ्रा स्ट्रक्चर के क्षेत्र में कोई देश खर्च कर रहा है तो वो भारत है। भारत का इन्फ्रास्ट्रक्चर 2014 की तुलना में बेहद मजबूत और सुदृढ़ हुआ है। इससे देश में रोजगार के अवसर बढ़े हैं, तो देश की सुरक्षा भी मजबूत हुई। प्रधानमंत्री नरेंद्र मोदी ने गरीब महिलाओं के लिए 4 करोड़ आवास देने, उज्ज्वला योजना में 11 करोड़ से अधिक गैस

कनेक्शन देने, हर घर जल मिशन के तहत 15 करोड़ से अधिक नल से जल उपलब्ध कराने जैसे कई योजनाएं शुरू की।

राठौड़ ने कहा कि 2014 से पहले देश को पहचान भुमिल हो रही थी, 2014 से पहले जहां वैश्विक मंच पर भारत की कोई सुनता नहीं था, वहीं आज मोदी को सुनने के लिए विश्व इंतजार करता है। भारत भी वही है, हमारी संस्कृति भी वही है लेकिन हमारी लीडरशीप बदली है।

जिला अध्यक्ष अमित गोयल ने कहा कि 2014 से पूर्व की सरकार जुगाड़ से चलती थी, 2014 के बाद सरकार संकल्प से चल रही है। कार्यक्रम में जयपुर सांसद मंजू शर्मा ने धन्यवाद ज्ञापित किया। संकल्प से सिद्धि तक अभियान के जिला संयोजक राघव शर्मा ने कार्यक्रम की प्रस्तावना रखी। इस दौरान मंच पर सह संयोजक एवं उप महापौर पुनित कर्नावट, तेज सिंह, कार्यक्रम संयोजक सुरेश गर्ग, विधि प्रकोष्ठ के प्रदेश संयोजक सौरभ सारस्वत उपस्थित रहे। प्रोफेशनल मीट में शहर के प्रमुखजन, चिकित्सक, सीए, अधिवक्तागण, पूर्व सैनिक सहित व्यापार जगत के प्रमुख जन उपस्थित रहे।

साइबर ठगी करने वाली नेपाली गैंग के 4 बदमाश गिरफ्तार

जयपुर। साइबर पुलिस थाना ने साइबर ठगी करने वाली अंतरराष्ट्रीय (नेपाल) गैंग के चार साइबर ठगों को गिरफ्तार किया है। पुलिस ने आरोपियों के पास से 12 मोबाइल,एक लैपटॉप तीन बैंक चेक बुक जब्त की है। फिलहाल आरोपियों से पृष्ठताछ की जा रही है।

पुलिस उपायुक्त (अपराध) कुन्दन कंवर्िया ने बताया कि साइबर पुलिस थाना ने साइबर ठगी करने वाली अन्तराष्ट्रीय (नेपाल) गैंग के नेपाली निवासी लाल दोर्जे तामांग व सुजल तामांग व दिल्ली निवासी पवन जैन व अब्बु शाहमा को

गिरफ्तार किया गया। पुलिस ने इनके कब्जे से 12 मोबाइल, 1 लैपटॉप, चेक बुक को बरामद की है। पुलिस जांच में सामने आया कि आरोपी लाल दोर्जे अपने अन्य साथियों के साथ मिलकर एक संगठित गिरोह बना रखा है। आरोपी ऑनलाईन ट्रेडिंग व गेमिंग फ्रांड़ की राशि प्राप्त करने के लिए कमीशन पर खाता लेकर चाइनीज लोगों को टेलीग्राम पर विभिन्न देशों में विभिन्न कंपनियों के ग्रूप बनाकर लोग को जन-जन तक पहुंचाने का कार्य करते हैं। जिसके बदले में होने वाले ट्रांजेक्शन राशि का दो से पांच प्रतिशत तक मुनाफा फूएसडीटी में लेता है। आरोपी

ऑनलाइन ट्रेडिंग एवं गेमिंग के नाम पर ठगी करते हैं।आरोपीएस अधिकारी (थानाधिकारी) सोनचंद वर्मा ने बताया कि अपने मुखबिर खास से सूचना मिली कि होटल संजय पैलेस पोलोविक्ट्री सिनेमा के सामने में कुछ संदिग्ध लोग ठहरे हुए हैं। जो ऑनलाइन फ्रांड़ की राशि को हड़पने के लिए बैंक खाते किराये पर लेते हैं। उन बैंक खातों को चाइनीज गैंग को उपलब्ध कराते हैं |जिसकी एवज में मोटी रकम हड़पते हैं। लाल दुर्जे द्वारा पृष्ठताछ पर करोड़ों रूपयों के साइबर फ्रांड़ में कमीशन के तौर पर 40-50 लाख रुपये कमाना बताया है।

पुलिस पृष्ठताछ में सामने आया कि आरोपी लाल दोर्जे तामांग चाइनीज लोगों से टेलीग्राम पर सम्पर्क कर 05 लाख रुपये जमा करवाकर 25 से 5 प्रतिशत कमीशन पर बैंक खाता बेचता है। खाताधारकों से 2 से 2.5 प्रतिशत में खाते खरीदकर चाइनीज गैंग को 4 से 5 प्रतिशत कमीशन में खातों को ऑनलाइन फ्रांड़ के लिए उपलब्ध करवाता है। खाताधारकों के मोबाइल में अपने सहयोगियों से एपीके ऐप इंस्टॉल करवाता है। जिससे मोबाइल का एक्सेस इसके माध्यम से चाइनिज गैंग के पास पहुंच जाता है।

योगधर्म ही सनातन धर्म व युग धर्म है : स्वामी रामदेव

हमें योगयुक्त तथा नशा व रोगमुक्त हरियाणा बनाना है : नायब सिंह सैनी

कुरुक्षेत्र/जयपुर। स्वामी रामदेव महाराज के दिशानिर्देशन में 11वाँ अंतर्राष्ट्रीय योग दिवस पतंजलि योगपीठ तथा हरियाणा योग आयोग, आयुष विभाग, हरियाणा के संयुक्त तत्वाधान में कुरुक्षेत्र में आयोजित किया गया। इस अवसर पर स्वामी रामदेव, आचार्य

सार है। योग अप्रतिम विद्या, योग हमारे संस्कारों, संस्कृति व प्रकृति में है। विरासत मूलक विकास का नारा प्रधानमंत्री मोदी ने दिया है। उन्होंने कहा कि देश में दवाओं के नाम पर 10 लाख करोड़ रुपए खर्च होते हैं। जब देश के करोड़ों लोग रोज योग करेंगे तो देश का



स्वामी रामदेव, आचार्य बालकृष्ण महाराज तथा हरियाणा के मुख्यमंत्री नायब सिंह सैनी ने ब्रह्मसरोवर, कुरुक्षेत्र की ऐतिहासिक भूमि पर योग साधकों को योगाभ्यास कराया।

समिति के माध्यम से आज देश में 1 लाख से अधिक निःशुल्क योग कक्षाएं संचालित हो रही हैं। हरियाणा के मुख्यमंत्री नायब सिंह सैनी ने कहा कि योग को जन-जन तक पहुंचाने के लिए हरियाणा तथा केंद्र सरकार पूर्ण प्रतिबद्ध है। हमारा उद्देश्य नशामुक्त व तनावमुक्त हरियाणा बनाना है।

आचार्य बालकृष्ण ने कहा कि दैनिक जीवन में यदि आधा से एक घंटा का भी योग का क्रियात्मक अभ्यास कर लिया जाये तो जीवन को स्वस्थ, सुखी व आनन्दमय बनाया जा सकता है।

प्रतिदिन के योगाभ्यास से एंटीएजिंग, इम्युनिटी लॉगिविटी एवं डिजीज को कन्ट्रोल करने से लेकर उर्ध्वरिक्स करने का सामर्थ्य योग में है। योग पर हो रहे विभिन्न शोधों एवं वैश्विक स्तर पर वर्ल्ड के टॉपइम्पैक्ट के जनरलस में योग रिसर्च के हजारों प्रमाण प्रकाशित हो चुके हैं तथा हमने भी सैकड़ों रिसर्च पेपर योग पर पतंजलि रिसर्च फाउन्डेशन की ओर से प्रकाशित करवाये हैं।

आयुष विभाग के महानिदेशक संजीव वर्मा, पतंजलि संस्थान की ओर से साध्वी देवप्रिया, भाई राकेश, योग आयोग के अध्यक्ष जयदीप हरियाणा राज्य समिति की ओर से ईश कुमार आर्य, बहन अमर आदि ने लगभग 400 गांवों से संपर्क करके हरियाणा प्रत्येक गांव व जिले की भागीदारी सुनिश्चित की। इस कार्यक्रम में ब्रह्म सरोवर कुरुक्षेत्र में एक लाख से अधिक तथा संपूर्ण हरियाणा के जिला स्तर व तहसील स्तर तक 11 लाख से अधिक लोगों ने ऑनलाइन भागीदारी की।

मुख्यमंत्री भजनलाल ने जैसलमेर सर्किट हाउस में की जनसुनवाई



जैसलमेर/जयपुर । मुख्यमंत्री भजनलाल शर्मा ने जैसलमेर के अपने दो दिवसीय दौरे के दौरान शनिवार को जैसलमेर सर्किट हाउस में जनसुनवाई की। उन्होंने आमजन की परिवेदनाओं को सुनते

हुए मौके पर ही अधिकारियों को संवेदनशीलता से उनके त्वरित निस्तारण के निर्देश दिए। इस दौरान विद्युत, जलदाय, चिकित्सा, समाज कल्याण, शिक्षा, उद्योग, राजस्व, गृह, खनन, कृषि,

सहित विभिन्न विभागों से संबंधित प्राण हुए। मुख्यमंत्री ने अधिकारियों को जिला मुख्यालय पर नियमित रूप से जनसुनवाई कर आमजन को राहत प्रदान करने के निर्देश दिए।

एसीएस संदीप वर्मा को कृषि विभाग की अतिरिक्त जिम्मेदारी

-कार्यालय संवाददाता-
जयपुर। प्रदेश में मानसून के पहले आने समय से एक सप्ताह पहले आ जाने की अप्रत्याशित स्थिति को

देवनानी ने फ्रांस में राजस्थान के प्रवासियों को आवाहन किया “अपनी जड़ों से हमेशा जुड़े रहे”



जर्मनी पहुंचने पर राजस्थान विधानसभा अध्यक्ष वासुदेव देवनानी का प्रवासी राजस्थानियों ने स्वागत किया।

- मानसून में किसानों को खाद-बीज और संसाधन समय पर मुहैया कराने के उद्देश्य से की गई है नियुक्ति

देखते हुए अतिरिक्त मुख्य सचिव, संदीप वर्मा, को कृषि विभाग का अतिरिक्त भार भी सौंपा गया। उल्लेखनीय है कि कृषि विभाग के शासन सचिव अवकाश पर हैं और मानसून की अप्रत्याशित स्थिति को देखते हुए इस महत्वपूर्ण समय में किसानों को यूरिया व अन्य खाद सामग्री तुरंत मुहैया करवाने के उद्देश्य से स्थायी रूप से राजस्थान भंडारणनिगम की अध्यक्ष एवं प्रबंध निदेशक को विभाग को अतिरिक्त भार रविवार सुबह मुख्य सचिव द्वारा दिये गये आदेश के अनुसार सौंपा गया है।

मुख्य सचिव, सुधांश पंत, द्वारा आदेश जारी करे गये हैं कि मानसून के दौरान किसानों की सहायता के लिए कृषि विभाग सभी जिलों में खाद सामग्री सहित बीजों के 'मिनि किट' मुहैया कराये और जो अधिकारी अपेक्षा अनुसार कार्रवाही नहीं कर रहे हैं, उनके खिलाफ कृषि विभाग दण्डात्मक कार्रवाई भी करे।

कृषि विभाग को यह भी आदेश जारी किए गए हैं कि वह जमीनी स्तर पर सर्वे करें और 1500 से अधिक केंद्र स्थापित करें जिसके माध्यम से किसानों को टेक्चर व अन्य मशीन उपलब्ध करवायी जा सके।

- देवनानी जर्मनी पहुंचे, ओवरसीज भारतीय संगठन ने किया गर्मजोशी से स्वागत

वैश्विक मंच से जोड़ते हैं। आपके अनुभव, आपके कौशल और आपकी सोच हमारे लिए अमूल्य है। देवनानी ने कहा कि मीराबाई की भक्ति, महाराणा प्रताप की वीरता राजस्थान की पहचान है। उन्होंने कहा कि अपने कार्यों के साथ-साथ अपनी जन्मभूमि के प्रति अपने दायित्वों का निर्वहन भी करते रहे। राजस्थानियों ने देवनानी का अभिनंदन किया। समारोह में ढ़ांगरपुर, बांसवाड़ा, जयपुर, उदयपुर सहित राजस्थान के विभिन्न जिलों के विद्यार्थी, विभिन्न क्षेत्रों में काम करने वाले, व्यवसायी और आर्टिस्ट मौजूद थे। समारोह में दो आर्टिस्ट ने मनमोहक संगीतमय प्रस्तुतियां दीं।

राजस्थान विधानसभा अध्यक्ष वासुदेव देवनानी शनिवार को जर्मनी पहुंचे। जर्मनी की राजधानी बर्लिन पहुंचने पर देवनानी का ओवरसीज भारतीय संगठनों और प्रवासी भारतीयों ने गर्मजोशी से स्वागत किया।

सांभर से हरिद्वार के लिए विद्याधर नगर आगार की नियमित बस सेवा शुरू

जयपुर, चौमूं, सामोद, राडावास और अजीतगढ़ होते हुए चलेगी बस

-कार्यालय संवाददाता-
जयपुर। राजस्थान राज्य पथ परिवहन निगम के विद्याधर नगर आगार द्वारा 22 जून 2025 से सांभर से हरिद्वार के लिए एक नई नियमित बस सेवा प्रारंभ की जा रही है। यह बस सांभर से हरिद्वार तक जोबनेर, कालवाड़, हाथोज, चौमूं, पुलिया, रामपुरा डाबड़ी, चौमूं, सामोद, धवली, राडावास, चौकी का बड़, अजीतगढ़, त्रिवेणी, शाहपुरा व दिल्ली होते हुए संचालित की जाएगी।

- यह सेवा विशेष रूप से धार्मिक यात्रियों और नियमित यात्रियों की सुविधा को ध्यान में रखते हुए शुरू की गई है। यह बस हरिद्वार के साथ-साथ जयपुर से अजीतगढ़ और हरिद्वार तक आने-जाने वालों के लिए भी सुगम साधन सिद्ध होगी।

यह सेवा विशेष रूप से धार्मिक यात्रियों और नियमित यात्रियों की सुविधा को ध्यान में रखते हुए शुरू की गई है। यह बस हरिद्वार के साथ-साथ जयपुर से अजीतगढ़ और हरिद्वार तक आने-जाने वालों के लिए भी सुगम साधन सिद्ध होगी। यह बस सांभर से शाम 4.20 बजे रवाना होगी, इसके बाद 5.40 बजे कालवाड़, 5.55 बजे हाथोज, 6.15 बजे चौमूं पुलिया, 7 बजे रामपुरा डाबड़ी, 7.45 बजे चौमूं, 7.55 बजे सामोद, 8 बजे धवली, 8.10 बजे राडावास,

8.20 बजे चौकी का बड़, 8.30 बजे अजीतगढ़, रात्रि 1.30 बजे दिल्ली और प्रातः 6 बजे हरिद्वार पहुंचेगी। इसी दिन दोपहर 3 बजे हरिद्वार से बस इसी मार्ग से सांभर के लिए लौटेगी। यह बस दिल्ली से रात्रि 8 बजे, अजीतगढ़ से रात्रि 2 बजे रवाना होकर सांभर पहुंचेगी। इस बस में राजस्थान सरकार द्वारा मोक्ष यात्रा के तहत दो यात्री हरिद्वार तक के लिए निःशुल्क एवं महिला और वरिष्ठ जन यात्री के लिए किराए में 50 प्रतिशत की छूट भी मिलेगी। इस बस सुविधा से चौमूं से लेकर अजीतगढ़ के मध्य उपस्थित सभी क्षेत्र के ग्रामीण इलाकों को यह एक सुनहरी यात्रा के लिए

उपस्थिति रहेगी। जिसके तहत सामोद, म्हार, धवली, गुलाब बाड़ी, राडावास, हनुतिा, नायन चौकी का बड़, अमरसर और अजीतगढ़ के समीपवर्ती क्षेत्र को भी सुविधा मिलेगी। यह बस अजीतगढ़ नज़दीकी क्षेत्र के लिए भी रात्रि में जयपुर जाने के लिए एकमात्र विकल्प रहेगी, क्योंकि अजीतगढ़ से जयपुर के लिए प्रथम बस प्रातः 6 बजे उपस्थित है। विद्याधर नगर आगार, जयपुर के मुख्य प्रबंधक का कहना है कि यह सेवा न केवल धार्मिक दृष्टिकोण से महत्वपूर्ण है, बल्कि क्षेत्रीय यात्रियों के लिए एक आरामदायक, सुलभ और सुरक्षित परिवहन सुविधा भी प्रदान करेगी।

भीलवाड़ा में मानसून की पहली जोरदार बारिश से बस्तियों में पानी घुसा

शहर के कई अंडरब्रिज में पानी भर जाने के कारण कई वाहन फंस गए

भीलवाड़ा, (निसं)। भीलवाड़ा में मानसून की पहली जोरदार बारिश ने नगर निगम और प्रशानिक दावों की हकीकत भी सामने ला दी। एक और जहां सांगानेर के निकट नाले में बाइक बह गई तो वहीं दूसरी ओर शहर की कई कॉलोनियों में कचरे से अटी नालियों के कारण बरसाती पानी बस्तियों में जा घुसा। शहर के कई अंडरब्रिज में पानी भर जाने के कारण कई वाहन फंस गए। यही नहीं सिवरेज के द्वारा की गई खुदाई और लापरवाही के गड़्ढों के वाहनों के फंस जाने की घटनाएं भी सामने आईं हैं।

जानकारी के अनुसार शहर के मालोला रोड, गायत्री नगर क्षेत्र में सिवरेज कार्य ने लोगों को परेशानी में डाल दिया है। प्रशासन और निगम की लापरवाही का खामियाजा आमजन भुगतने को मजबूर है। भारी बारिश के बीच सड़के जलमग्न है तो दूसरी ओर सिवरेज के खोदे खड़े हादसों का कारण बन रहे हैं।मलोला क्षेत्र में पहले से खराब पड़ी सड़क को सिवरेज विभाग की खुदाई ने पूरी तरह से खस्ताहाल कर



बरसात होने से गड़्ढों में कई जगह पर वाहन फंस गये।

दिया। तेज बारिश ने हालात और भी बद से बदतर कर दिए हैं। खुदाई के कारण सड़क पर बने गहरे गड़्ढों में लगातार वाहन फंसते नजर आ रहे हैं।

गाड़ियां एक के बाद एक गड़्ढों में

फंसकर क्षतिग्रस्त हो रही हैं। इससे वाहन चालक और स्थानीय लोगों को भारी परेशानी का सामना करना पड़ रहा है। गुस्साए क्षेत्रवासियों ने बारिश के बीच भी प्रदर्शन करते हुए प्रशासन और नगर

निगम पर लापरवाही के आरोप लगाए। लोगों का कहना था कि न तो प्रशासन कोई सुध ले रहा है और न ही निगम कोई कार्रवाई कर रहा है। वाहन मालिकों को खुद बुलवाकर गड़्ढों में फंसे वाहनों

■ **भारी बारिश के बीच सड़कें जलमग्न हैं तो दूसरी ओर सिवरेज के खोदे खड़े हादसों का कारण बन रहे हैं**

को बाहर निकालने को मजबूर होना पड़ रहा है। प्रशासन और निगम की लापरवाही का खामियाजा आमजन भुगत रहा है, लेकिन कोई सुनने वाला नहीं है। वहीं दूसरी ओर मानसून की पहली जोरदार बारिश ने नगर निगम और प्रशानिक दावों की हकीकत भी सामने ला दी। एक और जहां सांगानेर के निकट नाले में बाइक बह गई तो वहीं दूसरी ओर शहर की कई कॉलोनियों में कचरे से अटी नालियों के कारण बरसाती पानी बस्तियों में जा घुसा। शहर के कई अंडरब्रिज में पानी भर जाने के कारण कई वाहन फंस गए। यही नहीं सिवरेज के द्वारा की गई खुदाई और लापरवाही के गड़्ढों के वाहनों के फंस जाने की घटनाएं भी सामने आईं हैं।

अंतर्राष्ट्रीय योग दिवस पर बारिश की बूंदों में लोगों ने योग किया

राजसमंद, (निसं)। अंतर्राष्ट्रीय योग दिवस पर शहर सहित जिलेभर में कुल 3161 स्थानों पर 1 लाख 60 हजार 404 लोगों ने योग कार्यक्रमों में भाग लिया, जो योग के प्रति बढ़ती जागरूकता और उत्साह को दर्शाता है। जिले के 2०6 ग्राम पंचायत स्तरों, 53 आयुष्मान आरोग्य मंदिरों, 12 धार्मिक पर्यटन स्थलों, विद्यालयों,

■ **राजसमंद झील पर नावों में किया सामूहिक योग**

आंगनबाड़ियों, महाविद्यालयों और विभिन्न विभागों एवं स्वयंसेवी संस्थाओं ने सामूहिक रूप से इस आयोजन को सफल बनाने में योगदान दिया। राजसमंद झील के नौचाकी पाल पर “एक पृथ्वी एक स्वास्थ्य के लिए योग” थीम के साथ जिला स्तरीय कार्यक्रम में 1500 से अधिक प्रतिभागियों ने एक साथ योगाभ्यास किया। अतिथियों द्वारा दीप प्रज्वलन के साथ शुरू हुए कार्यक्रम में प्रधानमंत्री नरेंद्र मोदी के योग दिवस पर दिए गए उद्घोषन को सुना गया।

नौचौकी पाल पर हुए मुख्य कार्यक्रम में योग विशेषज्ञ हिमांशु पालीवाल के मार्गदर्शन में हुए इस सत्र में भारतीय थल सेना के सब लेफ्टिनेंट अक्षयराज सिंह और डॉ. रामकन्या मेनारिया ने योग प्रशिक्षक के रूप में विभिन्न योगासन और प्राणायाम का



राजसमंद में नौचाकी पाल पर आयोजित जिला स्तरीय कार्यक्रम में जनप्रतिनिधि, अधिकारी और शहरवासियों ने योगाभ्यास किया।

अभ्यास करते हुए मंच साड़ा किया। राजसमंद झील में नौकायन करते हुए नौसेना के सब लेफ्टिनेंट सिद्धार्थ पालीवाल ने भी विभिन्न योगासनों का प्रदर्शन किया।

अंत में विधायक दीपति माहेश्वरी ने योग संकल्प का वाचन कराया, जिसमें सभी प्रतिभागियों ने अपने मन को संतुलित रखते हुए स्वास्थ्य संवर्धन के प्रचार के लिए प्रतिबद्ध रहने की शपथ ली। इस दौरान योग दिवस प्रभारी सचिव रोहित गुप्ता, विधायक दीपति माहेश्वरी, जिला प्रमुख रतनीदेवी जाट, उपजिला

प्रमुख सोहनी देवी गुर्जर, भाजपा जिलाध्यक्ष जगदीश पालीवाल, पूर्व जिलाध्यक्ष मानसिंह बाहरट, माधव चौधरी, जिला कलेक्टर बालमुकुंद असावा, एसपी मनीष त्रिपाठी, एडीएम नरेश बुनकर, एसपी महेंद्र पारीक, सीईओ बृजमोहन बैरवा, एसीईओ डॉ. सुमन अजमेर, उपखंड अधिकारी बृजेश गुप्ता, प्रशिक्षु आरएसएस लतिका पालीवाल सहित गायत्री परिवार, आर्ट ऑफ लिविंग, विभिन्न सामाजिक संस्थाओं, पंतजलि योगपीठ और क्रोडा परिषद के प्रतिनिधियों सहित बड़ी

संख्या में आमजन ने भाग लिया। अंतर्राष्ट्रीय योग दिवस कार्यक्रम का एक विशेष आकर्षण राजसमंद झील में नावों पर आयोजित योग सत्र रहा। भारतीय जल सेना के सब लेफ्टिनेंट सिद्धार्थ पालीवाल के नेतृत्व में मनोहरलाल, दिव्यांशु, आशुतोष, सौभाग्य, धनंजय, सानिध्य, डॉ गरिमा, डॉ जाह्नवी, गार्गी, सौभाग्य, तनिक और राष्ट्रीय बैडमिंटन खिलाड़ी मुकुंद माधव ने जल के मध्य योगाभ्यास कर एक अनूठा संदेश दिया। जिले के अन्य स्थानों पर भी योग दिवस पर विभिन्न सत्र आयोजित किए गए।

सूने मकान में चोरी

राजसमंद। जिला मुख्यालय पर कांकरौली थाना क्षेत्र के रॉयल सिटी इलाके में बीती रात चोरों ने एक सूने मकान को शिंशान बनाते हुए लाखों के आभूषण, एक लैपटॉप और अन्य कीमती सामान चुरा लिया। पीड़ित परिवार में कोई बीमार होने के कारण कमलेश जोशी अपने पैतृक मकान गए

हुए थे और इसी दौरान चोरों ने वारदात को अंजाम दिया। शनिवार सुबह जब पीड़ित कमलेश जोशी अपने घर लौटे, तो उन्हें चोरी का पता चला। घर का सारा सामान बिखरा पड़ा था और कीमती चीजें गायब थीं। कमलेश जोशी ने तुरंत कांकरौली थाना पुलिस को सूचना दी, जिसके बाद पुलिस ने मुआयना किया।

जयपुर मे 19 संदिग्ध बांग्लादेशियों को पकड़ा

जयपुर। भांक्रोटा और करणी विहार थाना पुलिस ने कार्रवाई करते हुए उन्नीस उन्नीस संदिग्ध बांग्लादेशियों को पकड़ा है। इसमें चार युवक, छह महिलाएं और नौ बच्चे शामिल हैं। पुलिस के अनुसार भांक्रोटा थाना इलाके में वेस्टर्न हाइट्स के पास अवैध रूप से बांग्लादेशी रह रहे

थे। वहीं करणी विहार थाना इलाके में मोनावाला में बांग्लादेशियों ने डेरा डाल रखा था। पकड़े गए बांग्लादेशियों से पूछताछ की जा रही है। उनके दस्तावेजों की जांच की जा रही है। दस्तावेजों की जांच के बाद गलत पाए जाने पर बांग्लादेशियों को डिपोर्ट किया जाएगा।

मुंबई से बेटे ने वीडियो कॉल किया, फिर फांसी लगाई

जोधपुर, (कासं)। बलदेव नगर निवासी एक युवक ने कल मुंबई से अपने घर मां को वीडियो कॉल कर उनकी आंखों के सामने फंदा लगाकर अपनी जान दे दी। दिल को दहलाने वाली इस घटना के बाद यह वीडियो सोशल मीडिया पर वायरल हो रहा है। इसे देख कर हर कोई हैरत में है कि आखिर उसने ऐसा कैसे कर दिया जबकि वीडियो काल में मां लगातार उससे मित्रते कर रही हैं, पैसे की व्यवस्था करने की बात कह रही हैं, लेकिन युवक ने मां को एक नहीं सुनी और मां की आंखों के सामने तड़प-तड़प कर फंदे पर लटक कर अपनी जान

दे दी। बताया जा रहा है कि युवक आर्थिक रुप से परेशान था। इसके चलते उसने ऐसा कदम उठाया। जानकारी के अनुसार मृतक का नाम मुजाहिद है। यह जोधपुर के मसरूिया बलदेवनगर गली नंबर दस का निवासी था। फिलहाल, यह मुंबई में रह रहा था। कल मुंबई से मां को वीडियो कॉल करके जान दे दी। घटना के बाद परिरजन शव लेने के लिए मुंबई के लिए रवाना हो गए।

तत्करी मामले में एक गिरफ्तार : उडयपुर के पाटिया थाना पुलिस ने एनडीपीएस मामले में एक आरोपी को गिरफ्तार किया। एसपी योगेश गोयल के निर्देश पर अतिरिक्त पुलिस अधीक्षक

अंजना सुखवाल, पुलिस उप अधीक्षक राजीव राठर के सुपरविजन में पाटिया थानाधिकारी देवेन्द्रसिंह राव के नेतृत्व में गठित दल ने मादक पदार्थ तस्करी के मामले में एमडीएमए सपलाई करने के मामले में अमजद खान निवासी गोवर्धनपुरा हथुनिया प्रतापगढ़ को गिरफ्तार किया। एनडीपीएस एक्ट खेरवाड़ा मामले में वांछित था। इस मामले में पूर्व में अनुसंधान अधिकारी पाटिया थानाधिकारी देवेन्द्रसिंह राव ने मोहम्मद अफजल अली निवासी करावाड़ा को गिरफ्तार किया था जिसे अमजद ने 3० ग्राम एमडीएमए सप्लाई करना कबूल किया था।

विद्युत जन समस्याओं का त्वरित समाधान करना पहली प्राथमिकता रहे : ऊर्जा मंत्री

ऊर्जा विभाग (स्वतंत्र प्रभार) राज्य मंत्री हीरालाल नागर एक दिवसीय दौरे पर भीलवाड़ा पहुंचे

भीलवाड़ा, (निसं)। ऊर्जा विभाग (स्वतंत्र प्रभार) राज्य मंत्री हीरालाल नागर शनिवार को एक दिवसीय दौरे पर भीलवाड़ा पहुंचे। इस दौरान उन्होंने अजमेर विद्युत वितरण निगम लिमिटेड (एवीवीएनएल) के अधीक्षण अभियंता कार्यालय में अधिकारियों के साथ विभागीय समीक्षा बैठक की। बैठक में जिले की विद्युत आपूर्ति से जुड़ी व्यवस्थाओं, उपभोक्ताओं की समस्याओं, राजस्व वसूली एवं ट्रांसफॉर्मर की उपलब्धता सहित विभिन्न महत्वपूर्ण विषयों पर चर्चा की गई।

बैठक की अध्यक्षता करते हुए नागर ने अधिकारियों को निर्देश दिए कि जिले में निर्बाध एवं गुणवत्तापूर्ण विद्युत आपूर्ति सुनिश्चित की जाए, विशेष रूप से ग्रामीण क्षेत्रों में जहाँ विद्युत फाल्ट या ट्रिपिंग की शिकायतें अधिक आती हैं। उन्होंने कहा कि गर्मी के मौसम में विद्युत मांग बढ़ जाती है,

■ **मंत्री हीरालाल नागर ने एवीवीएनएल के अधीक्षण अभियंता कार्यालय में अधिकारियों के साथ विभागीय समीक्षा बैठक की**

ऐसे में अधिकारियों को पूर्व से तैयारी रखनी चाहिए ताकि किसी प्रकार की आपात स्थिति में तुरंत समाधान किया जा सके। राज्यमंत्री ने यह भी कहा कि उपभोक्ताओं की शिकायतों के समाधान में किसी भी प्रकार की लापरवाही सहन नहीं की जाएगी। उन्होंने प्रत्येक स्तर पर त्वरित रेस्पॉन्स तंत्र विकसित करने के निर्देश दिए, ताकि उपभोक्ताओं को समय पर राहत मिल सके। ट्रांसफॉर्मर जलने, ओवरलोड की स्थिति तथा बार-बार बिजली जाने की समस्याओं को प्राथमिकता से निपटाने के निर्देश भी दिए गए।

बैठक में मंत्री नागर ने उपभोक्ता शिकायत की स्थिति, कृषि कनेक्शन

जारी करने की प्रगति, आरडीएसएस की भौतिक व वित्तीय प्रगति, बजट घोषणाओं के कार्यों की वर्तमान स्थिति इत्यादि की समीक्षा की। उन्होंने निर्देश दिए कि राज्य सरकार द्वारा की गई बजट घोषणा के कार्यों को तय समय पर गुणवत्ता से पूर्ण करें, विद्युत से संबंधित दुर्घटनाओं में कमी लाने के लिए लाइनों की नियमित अंतराल में मंटेनेंस हो। नागर ने समीक्षा के दौरान विद्युत चेरी की घटनाओं पर चिंता जताते हुए कहा कि विभाग को इस दिशा में सख्ती से कार्य करना होगा।

ऊर्जा मंत्री ने इस दौरान बीएमएस कार्यालय के उद्घाटन व सम्मान समारोह कार्यक्रम में भी शामिल हुए। साथ ही आमजन की समस्याएं सुनकर

चाचा गंगासिंह सदमे में आ गए तथा बीमार हो गए। वे सभी मिलकर गांव डोली राजगुरु जिला बालोतरा गए, जहां पर खुशबू की लाश एम्बुलेंस में पड़ी थी, को देखा, तो पता चला कि खुशबू के शरीर पर जगह-जगह चोट के निशान थे। उसके चाचा धनसिंह तथा गंगासिंह ने खुशबू के ससुराल पक्ष के लोगों को कहा कि उनकी बेटी की आप लोगों ने दहेज की खातिर हत्या कर दी है।

इसकी जांच पुलिस से करवाई जानी जरूरी है। यह बात सुनते ही खुशबू के ससुराल वाले आग-बबूला हो गए। खुशबू के ससुराल वालों तथा वहां पर खड़े उनके रिश्तेदार थानसिंह ने उन्हें धमकी दी कि जो है वो यही है, यदि ज्यादा होशियारी करोगे तो तुम्हारी पुत्री निरमा जो पहले से ही इस घर में शादीशुदा है उसे घर से बाहर निकाल देंगे। इस कारण उसके चाचा गंगासिंह की तबीयत और खराब हो गई। खुशबू के ससुराल पक्ष के लोगों ने जबरदस्ती किसी प्रकार की जांच करवाए बिना ही अपने अपराधों को छुपाने के लिए जल्दबाजी में खुशबू के ससुराल का अंतिम संस्कार कर दिया और उन्हें कहा कि तुम्हारे से जो हो कर लेना। उन्हें वहां से डरा-धमकाकर रवाना कर दिया। पुलिस ने मृतका के पति, सास-ससुर व देवर वगैरा के खिलाफ बीएमएस की धाराओं के तहत एफआईआर दर्ज की है।

आढ़त का कारोबार बताकर फर्जी फर्म खोली, छह माह में 1०0 करोड़ के ट्रांजेक्शन

■ **श्रीगंगानगर पुलिस ने मामले में आरोपी को गिरफ्तार कर कोर्ट में पेश किया, रिमांड पर भेजा**

■ **पुलिस जांच में सामने आया कि यह फ्रॉड 18 राज्यों में और रकम 10 हजार करोड़ तक हो सकती है**

आरोपी ने करणी ट्रेडिंग कंपनी के नाम से बनी फर्जी फर्म के खाते से आगे कई फर्मों को पैसा ट्रांसफर किया था। ऐसी सभी फर्में अब पुलिस जांच के दायरे में हैं। उन्होंने बताया कि फर्जी फर्म बनाने के बाद आरोपी ने 2०23-24 में करीब 6 माह में ही 99 करोड़ 65 लाख 47 हजार 9३8 रुपए की ट्रांजेक्शन की। यह रकम कैपमोर एफएक्स एप पर शेयर मार्केट में निवेश के नाम पर लोगों से ली गई रकम का हिस्सा थी।

पुलिस सूत्रों के अनुसार इस मामले में बीकानेर में कुछ और कार्रवाई भी हो सकती है। ऐसी फर्मों के खातों की जांच की जा रही है, जिनके पास करणी ट्रेडिंग कंपनी के अकाउंट से रकम ट्रांसफर हुई

है। पुलिस टीम ने बीकानेर में डेरा डाला हुआ है। ऐसे में कई अन्य आरोपियों के नाम सामने आने की संभावना है। पुलिस ने बताया कि मामला दर्ज होने के बाद शुरू किए गए अनुसंधान में करणी ट्रेडर्स अकाउंट की जानकारी सामने आई। यह बैंक खाता बीकानेर आढ़त के कारोबार की डिटेल देकर खुलवाया गया। करंट अकाउंट खोलते समय बैंक ने यह भी चेक नहीं किया कि जिस पते पर फर्म खोली जा रही है, वहां वास्तव में फर्म का ऑफिस है अथवा नहीं। पुलिस ने उस पते पर छापा मारा तो वहां इस फर्म के कभी भी होने के कोई सबूत नहीं मिले। आसपास के लोगों ने ऐसी किसी फर्म की जानकारी

से मना किया। फिर प्रोपराइटर आरोपी के बारे में जानकारी जुटाकर उसके गांव छापेमारी की, लेकिन आरोपी फरार हो चुका था। काफी समय से पुलिस आरोपी की तलाश में थी, जिसे अब गिरफ्तार किया गया है।

श्रीगंगानगर एसपी गौरव यादव ने बताया कि 28 जनवरी को कर्नाटक निवासी काटपाया बाबू चट्टाण ने पुलिस को बताया कि अजय आर्य और उसके साथियों ने कर्नाटक में कैपमोर एफएक्स कंपनी के नाम पर हजारों लोगों से करोड़ों रुपए की ठगी की है। आरोपी श्रीगंगानगर के हैं। पुलिस ने अजय आर्य के अंकिता सिटी-2 स्थित मकान पर छापा मारा। वहां से 1० लाख रुपए नकद, 4 टीएएम कार्ड, 3 सीपीयू, 6 मोबाइल फोन, 3 पैन कार्ड, करीब 85 लाख रुपए की लग्जरी कार और साइबर उगी से जुड़े दस्तावेज बरामद किए। अजय के पिता लाजपत आर्य व भाई दीपक को गिरफ्तार किया गया।

बजरी भरे ट्रेलर व ट्रैक्टर-ट्रॉली जब्त

निवाई, (निसं)। बरोनी थाना पुलिस ने अवैध बजरी से भरे हुए एक ट्रेलर व ट्रैक्टर-ट्रॉली को जब्त कर एक चालक को गिरफ्तार किया है।

थानाधिकारी बृजेंद्रसिंह ने बताया कि पुलिस गस्त के दौरान पुलिस थाना के सामने नाकाबंदी पर एक टीम ने अवैध बजरी से भरे हुए एक ट्रैक्टर-ट्रॉली को जब्त किया है। ट्रैक्टर-ट्रॉली में करीब 2 टन बजरी भरी हुई थी। इसी प्रकार दूसरी टीम ने एक ट्रेलर को अवैध बजरी के साथ जब्त किया है। ट्रेलर में करीब 2.2 टन बजरी भरी हुई थी। पुलिस ने ट्रेलर चालक लेखराज माली निवासी पनवाड़ देवली को गिरफ्तार किया है। पुलिस ने वाहन चालक वी मालिक के विरुद्ध एमएमडीआर एक्ट में मामला दर्ज कर जहां शुरू कर दी है।

भीलवाड़ा, (निसं)। शहर की सदर थाना पुलिस ने ऑनलाइन वेबसाइट पर सट्टे की आईडी बनाकर खाईवाली करने के मामले में पकड़े गये आरोपियों को अदालत में पेश किया, जहां से उन्हें पुलिस रिमांड पर भेज दिया गया।

सदर थाना प्रभारी कैलाशचंद्र विश्नोई ने बताया कि दो युवकों के अलग-अलग स्थानों पर अपने मोबाइल फोन में ऑनलाइन वेबसाइट पर क्रिकेट मैचों पर सट्टा लगाने के लिये आईडी बनाकर खाईवाली करते घूमने की सूचना सायबर सैल व डीएसटी से सदर थाना पुलिस को मिली। इस पर पुलिस टीम ने हरणीकलां निवासी विनोद चौधरी (3०) पुत्र बद्रीलाल जाट को पकड़ा और उसके मोबाइल फोन का विश्लेषण करते हुये पाया कि मोबाइल फोन में क्रिकेट मैचों पर ऑनलाइन वेबसाइट पर आईडी बनाकर करीब 65 लाख रुपये की सट्टे की खाईवाली की गई। पुलिस ने प्रकरण दर्ज कर आरोपित विनोद को गिरफ्तार कर 23 जून तक पुलिस रिमांड पर लिया था। वहीं एक अन्य कार्रवाई के तहत हनुमानगंर्ग आजाद नगर निवासी गोपाल दास धिरवानी उर्फ गोपी सिंधी



सदर थाना पुलिस ने आरोपियों को अदालत में पेश किया।

(35) पुत्र प्रेमचंद धिरवानी सिंधी को गिरफ्तार किया गया। गोपाल से पूछताछ कर उसके मोबाइल का विश्लेषण किया तो फोन में क्रिकेट मैचों पर ऑनलाइन वेबसाइट पर आईडी बनाकर करीब 25 लाख रुपये की सट्टे की खाईवाली करते हुये पाये जाने पर प्रकरण दर्ज किया गया।

थाना प्रभारी विश्नोई ने बताया कि

पकड़े गये आरोपित विनोद चौधरी से अनुसंधान कर अपराध में संलिप्त अन्य आरोपी भदादा मोहल्ला निवासी मनीष (49) पुत्र श्यामलाल भदादा, आसवी का बाग, बड़ला चौराहा निवासी दीपक भदादा (45) पुत्र सत्यनारायण भदादा, हलेड़ निवासी भगवती लाल जाट (35) पुत्र बलदेव जाट को गिरफ्तार किया था। थाना प्रभारी ने बताया कि

आरोपी दीपक, मनीष व भगवतीलाल को अदालत में पेश कर पूछताछ के लिए रिमांड पर लिया गया है। इसके अलावा इसी मामले में चार अन्य नामचीन लोगों की पुलिस को तलाश है, जिनकी गिरफ्तारी के लिए पुलिस की तीन टीमें बनाई गई हैं, जो संभावित स्थानों पर दबिश देकर अन्य की गिरफ्तारी के प्रयास कर रही हैं।

